



ንእናስ ኩሉ ካብኡ ዚኸውን
ንሕናውን ንእኡ እንኸውን ሓደ
አምላኽ ዋራይ ፡ አቦ ፡ አሉና ፡
ኩሉ ብእኡ ዚኸውን ንሕና ኸእ
ብእኡ እንኸውን ሓደ ጉይታውን፡

የሱስ ክርስቶስ ፡
አሉና ።

1ቁረ.8:6



hibretchristians@gmail.com
South - Africa



መጽሄት ሻሎም ንዘደልዩ ብመገዲ
እመይል ጭናኝ እትዘርጋሉ መጽሄት እያ። ገለ
መገረባዊ ጽሑፍ ንዘደልዩ ካልእት ውን ከባረኹላ
ፕሪንት ፡ ኮፒ ፡ ፎርማት ደረጃ ፡ ከተመሓየሱ
ንምሕጸነኩም ።
ርእይቶ ፡ ሕቶ ፡ ወይ ከተበርከትዎ እትደልዩ
መገረባዊ ጽሑፍት ብመገዲ እመይልና ልካኹልና።

ዓላማ መጽሄት ሻሎም

1. ብጽሕፍት መገረባዊ ምጽገናዕ ናብ ኩሉ ኣገባቢ
ንምብጻሕ ።
2. ትኸክለኛ ቃል ወንጌል ፡ ነፍሳት ብጽሕፍት
ከምስከረልን ።
3. ብሓቀኛ ምስክርነት ፡ ነፍሳትና ከህጻን ።
4. ትምህርቲ ቃል አምላኽ ንምብጻሕ ።
5. ንሓፃር ዝምልከት ትምህርቲ ምጥብ ።



ሄለን-ኢዋን



ናይ ፍታው ህያብና ከንልግስሎም
እንኸእል ብዙሓት ኣለዉ ፡ ግናኸ
ምዝነሮም የድሊ ።

ህይወት ስብ ብተሰፋ እያ እትሓድር፡
እብዛ ዓለም ግና ሓደ ተሰፋና ጉይታ
የሱስ ዋራይ እየ።

ካብ ኮፍ ኢልካ ምጭናኹ ፡
ተምበርኪኽካ ምጽላይ
ይሓይሽ

ናይ ክርስቶስን ጉዕዞ
ብፍርሃት አምላኽ
ዘተደረኽ ከኸውን ኣለል

ንፍቕሪ ኣዚና ከንገልጻ
ዘሉና
ንሕና ክርስቶስን ኢና

ትእዛቶ

አርእስተታት

ገጽ

1. ክርስቶስ የሱስ ኩሉን ብኸሉን እዩ..... 4
2. አቱም ወሰናት ምድሪ ኸላትኩም :
ናባይ ተመለሱ ድሐኑ'ውን። ኢሰ 45 : 226
3. ሓይሊ ጸሎት7
4. ዓምዲ ሕቶን መልስን9
5. “ነቲ ናብ ፍርሃትካ ዚመርሕ ቃልካ ኣብ ባርዖኽ ኣጽንዓዮ።”10
6. ዓባይ ፍቕሪ11
7. ቃለ መሕተት ምስ ኣገልጋሊት ሕርይቲ ገብረመድህን.....13
8. ምስክርነት ሄለን ኢዋን16

SHALOM

N° 14, April 2017

www.Shalom7.org

Email – hibretchristians@gmail.com

South Africa

~ 2 ~

መጻሕፍት

ሰላም ካብ እግዚአብሔር አባናን ካብ ጌዳታና የሱስ ክርስቶስን ምስክርነትም ይኹን ። ጸጋ ጌዳታና የሱስ ክርስቶስን ፍቕሪ አምላኽን ሕብረት መንፈስ ቅዱስን ምስ ኩላትኩም ይኹን ።

ብትዕግስትን ብምጽንናዕ ጽሑፋትን ተስፋ ምእንቲ ኪኸነልና ፡ ነዛ ሻሎም እትብል ጽሕፍቶ ንኣኹም ንበረኽት ብስም ጌዳታና የሱስ ንህበኩም አሎና ።

እምበኣር ሻሎማውያን ፡ ሎሚ ውን ከም ወትሩ ንኹላትና ዝኸውን ከምቲ ጌዳታ ዝሃበና ጸጋ ፡ ዝተፈላለዩ ትሕዝቶ ብዘለዎም ዓምድታት ተቐሪቡልና አሎ እም ፡ አንቢብኩም ከትባረኹ ጸሎትና እዩ ።

ኣብ ፈለማ ፡ እዚ እንምልኹ ክርስቶስ መን ምዃኑ ዝገልጽ ብጥቕስታት ተሰንዩ ተቐሪቡልና አሎ ። ኣብ ዝመጽእ ውን ነዚ ሓሳብ እዚ ብምስፋሕ ፡ ክርስቶስ ኣብ ሰማይ ኮነ ኣብ ምድሪ ንሱ አምላኽ ምዃኑ ዝገልጽ ክቐርብ ምዃኑ ንሕብር ።

ነቢይ ዳንኤል ፍሉይ ምግላጽ ዝነበሮ ሰብ እዩ ፡ ብኹሉ ህይወቱ ዝተመስከረሉ ፡ ብቐድስናኡ ጸብለል ዝበለ ሰብ ነበረ ። ንሕልሚ ነቡካድነጻር ከኣ ብተአምራት ክፈልጦን ክፈትሖን ዝኸኣለ እዩ ። ነዚ ኹሉ ክበጽሖ ዝኸኣለ ፡ ፍሉይ ናይ ጸሎት ጊዜ ስለ ዝነበሮ እዩ። ሓይሊ ጸሎት ከሳብ ክንደይ ምዃኑ ስለ እተረድኦ ፡ ንጸሎት ይነቅሕ ነበረ። እምበኣር ነዚ ኣመልኪቱ ኣገልጋሊ ዛክ ፑነን ካብ ትንቢት ዳንኤል ጽሑፉልና አሎ እም ፡ ከየንበብናዮ ኣይንስገር ።

ጉሂኻ ከሎኻ ዓቢ ነገር ምውሳን ሳዕቤኑ ቀሊል ኣይኮነን ። ነዚ ዝምልከት ሓደ ሓውና ብመገዲ ኢመይልና ሓቲቱና አሎ ፡ ናቱ መልሲ ውን ቀሪቡ አሎ ።

ናይ ክርስትያን ጉዕዞ ብፍርሃት አምላኽ ዝተደረገኸ ክኸውን ኣለዎ፡ በዚ መገዲ ውን ውጺኦታዊ ይኸውን። ዳዊት ውን ከምዚ ኢሉ አሎ “ነቲ ናብ ፍርሃትካ ዚመርሕ ቃልካ ኣብ ባርዖኻ ኣጽንዓዮ።” መዝ.119:38። ኣብ ዓምዲ ቃል አምላኽ ኣዝዩ ኣገዳሲ ዝኾነ ትምህርቲ ተቐሪቡልና አሎ ፡ ከምኡ ኮይንና ክንመላለስ ጌዳታ ይደግፈና።

ንፍቕሪ ኣዚና ክንገልጸ ዘሎና ንሕና ክርስትያናት ኢና ። ዓለም ንኣና ብዛዕባ ፍቕሪ ብደራፎኣ ገይራ ክትምህረና ዘይኮነ ንሕና ንእኣ ብሓይሊ መንፈስ ቅዱስ ተደሪኽና ብግብሬ ገይርና ክንምህራ እዩ ዘሎና። ስለዚ ዓባይ ፍቕሪ ብዝብል ኣርእስቲ ንሰብ ሓዳርን ንኹልናን ዝምልከት ውን ኣብ ዓምዲ ኣነን ቤተይን ተቐሪቡልና አሎ።

ኣብ መወዳእታ ከኣ ብማእዘር ሰማይ ቲሺ ዝተኸየደ ቃል መሕተት ምስ ኣገልጋሊት ሕርይቲ ገብረመድህን ፡ ከምኡውን ምስክርነት ሄለን ኢዋን ቀሪቡ አሎ እም ፡ አንቢብኩም ከትባረኹ ጸሎትና እዩ ። ናብ ካልኣት ድማ ብኢመይል ፎርዋርድ ወይ ፕሪንት ኣውት እናገበርኩም ከተመሓላልፍዎ ንምሕጸነኩም ። ጌዳታ ይባርኽኩም።

ሻሎም

መከላከል - ሻኬም

“አብ ቅድሚ ኣምላኽን ኣቦን ንጹህን ርኽሰት ዜብሉን ኣምልኾ እዚ እዩ፡ ርእሰኻ ኻብ ርኽሰት ዓለም እናሓሎኹ፡ ንዘኽታማትን መበለታትን ኣብ መከራኣምን ጸባባኣምን ምብጻሕ እዩ።”

(ያእ.1:27)

ኣምልኾ ከብሃል ከሎ ምዝማርን ምስባኽን ምምስካርን ከመስለና የብሉን። ኣምልኾ ናብራ እዩ፡ እትነብሮ ናብራ ህይወት ደኣ እምበር ንሕና ከምዚ ኢና እናበልካ እትምክሓሉ እምነት ኣይኮነን። ብዙሕ ሳዕ ምግልጋል ከብሃል ከሎ ኣብ ቅድሚ ሰባት ደው ኢልካ ዝግበር ነገር ኮይኑ እዩ ዝስምዓና፡ ግናኽ ሓቀኛ ኣገልግሎት ኣብ ቅድሚ ሰባት ዘይኮነ ኣብ ቅድሚ ኣምላኽ ዝግበር ነገር እዩ። ስለዚ እዩ ኣብዚ ቃል “ኣብ ቅድሚ ኣምላኽን ኣቦን ንጹህን ርኽሰት ዘይብሉን ኣምልኾ እዚ እዩ” እናበለ ዝሃረብ። እንገብሮ ኩሉ ነገር ንሰባት እናጠመትና ዘይኮነ፡ ናብ ኣምላኽ እናጠመትና ከኸውን ይግብኣ። እንገብሮ ዘበለ ብስም የሱስ ኮይኑ፡ ንኣምላኽ ኢልና ከንገብሮ ይግብኣና። ሎሚ፡ ሰዉር ዝኾነ ኣገልግሎት፡ ርኣዩለይ ዘይብሉ፡ ምውዕዋዕ ዘይብሉ፡ ሓቀኛ፡ ንጹህ፡ ካብ ርኽሰት ዓለም ዝተሓለወ ኣገልግሎት፡ የድልየና ኣሎ። ጸሓፊ እብራውያን ብመንፈስ ቅዱስ ተመሊኡ ብዙሕ ትምህርትታት ብዛዕባ መንነት ክርስቶስ ዝምልከት፡ ብዛዕባ እምነት፡ ብዛዕባ ደም የሱስ፡ ብዛዕባ ሊቀ ኸህነት፡ ብዛዕባ መልክ ጸዴቅ፡ ብዛዕባ ፈተናን መከራን፡ ብዛዕባ ካልእን ብዙሕ ምስ መሃረ ኣብ መወዳእታ ድማ ክርሳዕ ዘይብሉ ነገር ከምህረና ከሎ ኢና እንርኢ ኣብኡ ኸኣ ከምዚ ይብለና፡ “ኣምላኽ ነዚ ኸምዚ ዝመሰለ መስዋእቲ ይሰምሮ እዩ እም፡ ሰናይ ምግባርን ምምቓልን ኣይትረስዑ።” እብ.13:16። ምሃብን ምምቓልን ይፈላለ እዩ፡ ምሃብ ካብ ትርፍኻ ከኸውን ይኸእል እዩ፡ ምምቓል ግና ካብታ ዘላትካ ዋላ ውሕድቲ ትኹን ከትህብ ከሎኻ ማለት እዩ። ናይ ፍታው ህያብና ክንልግሰሎም እንኸእል ብዙሓት ኣለዉ፡ ግናኽ ምዝካሮም የድሊ። ስለዝኾነ እዩ ኸኣ እብራውያን፡ ሰናይ ምግባርን ምምቓልን ኣይትረስዑ እናበለ ዘዘኻኸረና ዘሎ። ኣብ ግብ.20:35 ከኣ “ነቲ ጐይታና የሱስ ባዕሉ፤ ካብ ምቕባልሲ ምሃብ ኣዝዩ ይባርኽ፡ ዝበሎ ቓል እናዘከርካ፡ ከምዚ ጌርካ፡ ምዕያይን ንድኹማት ምእላይን ከም ዚግባእ፡ ብኹሉ ኣርኤኹኹም።” ይብለና።

ስለዚ ክንህብ ከሎና ዝጐድለና ዘሎ ይመስለና ከይህሉ፡ ምሃብ ኣዝዩ ዝባርኽ ኣገልግሎት እዩ። “እቲ ርሕሩሕ ቈላሕታ ዘለዎ፡ ንድኻ ኻብ እንጌራኡ ይህቦ እም፡ ይባረኽ።” ምሳ 22:9። ኣሕዋተይ ሎሚ ርሕሩሕ ቈላሕታ ይሃልወና፡ ንድኻታት ውገናትና ከኣ ካብ ዘሎና ምሃብ ንዘክር ኢና።

-- ሻኬም --

የሱስ ክርስቶስ ኩኩን ብኹኩን እዩ

ሎሚ እንምሃሮ ብዛዕባ የሱስ ክርስቶስ እዩ። ነዚ ትምህርቲ ብዝበለጸ ከኣ ጐይታ ከገልጸልና ከንጽሊ ይግብኣና እዩ። ምግላጽ ምስ እትረኽቡ ከኣ ባዕልኹም ከትሰፍሑዎ እሞ። ንኸልኣት ውን ከተካፍልዎም ትኽእሉ።

ናይዛ እንነብራ ዘሎና ህይወት፡ ትርጉማ እንታይ እዩ፡ ትርጉም ምንባርና የሱስ ክርስቶስ እንተዘይኮይኑ፡ ምንባርና ከንቱ እዩ። ነዛ ህይወት መቐረት እንረኽበላ እንኽእለሉ ንየሱስ ምስ እንፈልጥ እዩ። የሱስ ዘይብሉ ሰብ ኣብ ህይወት ብዙሕ ረብሓ እኳ እንተረኽበ፡ ናይ ዓወቱ ትርጉም እዩ ዝስእነሉ። ክርስትያናት ኮይንና ውን፡ ንክርስቶስ እንተዘይነቢርና፡ ምምልላስና ከንቱ እዩ። ስለዚ ድምር ኩሉ ህይወት መን እዩ እንተ በልና፡ የሱስ እዩ። እምበኣር ነዚ የሱስ ዝያዳ ክንፈልጦ ዝሕግዘናን ዘዘክረናን ክንርኢ ኢና። ብሓቂ፡ ነዚ እንስዕቦ ዘሎና የሱስ ኣጸቢቕና ክንፈልጦ ይግብኣና። ነዚ ጽሑፍ ኣንቢብና ከኣ ክንሓልፎ ዘይኮነ፡ ኩሉሳዕ ኣብ ህይወትና ክንመላለሰሉ ይግብኣና።

ክርስቶስ ብዛዕባ ገዛእ ርእሱ እንታይ ኢሉ ይምስክር፡

ንሱ ካብ ሰማይ እዩ መጺኡ ኣብ ሰማይ ውን እዩ ዘሎ።
“ብጀካ እቲ ኹብ ሰማይ ዝወረደ ኣብ ሰማይ ውን ዘሎ ወዲ ሰብ፡ ናብ ሰማይ ዝደየበ ሓደ እኳ የልቦን።” (ዮሃ.3፡13)።

ጐይታ የሱስ ካብ ሰብ ኣይኮነን መጺኡ፡ ወይ ካብ ሓደ ናይ ምድሪ ሃገር ኣይኮነን መጺኡ። ንሱ ካብ ሰማይ ከም ዝወረደ ክንኣምን ይግብኣና። ኣብ ሰማይ ውን እዩ ዘሎ። ስሙ ይባረኽ፡ እዚ የሱስና፡ ካብ ሰማይ ዝመጽእ የሱስ ኢና እነምልኽን እንሰግድን።

ንሱ ትንሳኤን ህይወትን እዩ።

“ትንሳኤን ህይወትን ኣነ እዩ። እቲ ብኣይ ዝኣምን እንተ ሞተ እኳ፡ ብህይወት ኪነብር እዩ።” (ዮሃ.11፡25)። ትርጉም ናይዛ ህይወትና፡ የሱስ እዩ። ብህይወት እንተሎና ወይስ እንተሞትና፡ ንሱ ህይወትና እዩ። ኣብዚ የሱስ ‘ኣነ ህይወት ዝህብ እየ’ ዘይኮነ ዝብል ዘሎ፡ ኣነ ባዕለይ ህይወት እየ፡ ትንሳኤውን ኣነ እየ፡ እዩ ዝብለና ዘሎ።

የሱስ ህይወት ጥራይ ኣይኮነን ሂሳብና፡ ንሱ ባዕሉ ህይወት እዩ። ስለዚ ምንባርና ንእኡ እዩ እምበር ንኸልኣ ኣይኮነን። ስለዚ ደጊም እንተተጸለልና እንተስ ምስ ቀልብና እንተሃለና፡ ፍቕሪ ክርስቶስ ኣባና ስለዘሎ፡ ኩሉ ምህላውና ንእኡ እዩ።

- መገድን ሓቕን ህይወትን ንሱ እዩ።

የሱስ ከኣ፡ “መገድን ሓቕን ህይወትን ኣነ እየ። ብዘይ ብኣይ ሓደ እኳ ናብ ኣቦ ዚመጽእ የልቦን።” (ዮሃ.14፡6)።

የሱስ መገዲ እዩ። ንሱ ናብ ዓወት ዘብጽሑ መገዲ ዘይኮነ፡ ንሱ ባዕሉ ውን መገዲ እዩ። ክትነብረሉ ዘሎካ መገዲ ንሱ እዩ። ክንከደሉ ዘሎና መገዲ እንተሎ ንሱ የሱስ እዩ። ንሱ ናብ ሓቂ ዘብጽሑ ዘይኮነ፡ ንሱ ባዕሉ ሓቂ እዩ። ከምኡውን ህይወት ንሱ እዩ። ስለዚ ኢና ትርጉም ህይወት የሱስ እዩ ዝበልና። ኣሕዋተይ ብዘይ የሱስ ኣበይኮን ምሃለና፡

- ንሱ ብርሃን እዩ።

“ኣነ ብርሃን ዓለም እየ።” ዮሃ 8፡12

ኣነ ብርሃን ዝህብ እየ፡ ኣይኮነን ዝብል ዘሎ። ንሱ ባዕሉ ብርሃን እዩ። ዓለምን ንሕናን ብዘይ የሱስ ክርስቶስ ኣብ ጸልማት ምነበርና ነይርና። “ናይ ህይወት ፈልፋሊ ኣባኻ እዩ እሞ፡ ብብርሃንካ ብርሃን ንርኢ ኣሎና።” (መዝ.36፡9)። ናይ ህይወት ፈልፋሊ ኣብ የሱስ እዩ ዘሎ። እዚ ፈልፋሊ እዚ ኸኣ ብርሃን ተባሂሉ ይጽዋዕ። ብዘይ የሱስ ህይወትና ኣብ ከመይ ዝበለ ዝርምሰስ ጸልማት ምሃልወት ኮን፡ ስለዚ እዚ ብርሃን እዚ ኣብ ህይወትና ወርትግ ይብራህ፡ ፈጸሙ ኣይጥፋእ። ➔



ንሱ ዕጋበትና እዩ።

“እንጌራ ህይወት አነ እዩ። ናባይ ዚመጽእ አይጠምን።



ብአይ ዚአምን ከቶ አይጸምእን እዩ።” (ዮሃ.6:35)።

የሱስ፡ አብዚ’ውን ‘አነ እንጌራ ናይ ህይወት ዝህብ እየ አይኮነን ዝብል ዘሎ፡ ንሱ ባዕሉ እንጌራ ህይወት እዩ፡ ስሙ ይባረኽ። እንጌራ እንታይ ንማለት እዩ፡ እንጌራ ክብለና ከሎ ናይ ህይወት ዕጋበት ማለት እዩ። ናብ የሱስ ዝመጸ ዕጋበት ናይ ህይወት እዩ ዝረከብ፡ ንህይወት ሰብ ብዘይካ የሱስ ዕጋበት ኪኾና ዝኽእል የለን። ዋላ ናብቲ ዝበልጸ ዝብሃል ቦታ እንተኸድና፡ ዋላ እንተ ሃብተምና፡ ዋላ እንተ ተዓወትና፡ ግናኽ የሱስ ዘይብሉ ህይወት ዕጋበት ከህልዎ አይክእልን እዩ። ብዙሓት አሕዋትና አብ ዓለም ብዙሕ ፍትወት ዘሕለፉ ኪገልጹልና ከለዉ፡ ናብ የሱስ ምስ መጹ፡ እዚ ብየሱስ ዝረኽብዎ ህይወት ካብቲ ናይ ዓለም ፍትወት አዝዩ ዝተፈለየን ጸብለል ዝበለን ምዃኑ እየም ዝገልጽዎ። ሎሚ ጐይታ ዕጋበትና ይኹን፡ እንጌራና ይኹን፡ ምንጪ ሓጐስና ይኹንና። ስለዚ እዩ “ብጐይታ ተሓጐሱ፡ ደጊመ ተሓጐሱ” ዝብለና።

የሱስ ተስፋ ህይወትና እዩ።

“ጳውሎስ፡ ብትእዛዝ አምላኽ መድሓኒናን የሱስ ክርስቶስ ተስፋና” (1ጢሞ.1:1)። የሱስ ናይ ህይወትና ተስፋና ንሱ እዩ። ሎሚ ተስፋ ዝተሳለፍ ጊዜ እዩ፡ ብዙሕ ሰብ ተስፋ ቈሪጹ ናብ ዘይተደልየ ዝኸደሉ እዋን እዩ።

ህይወት ሰብ ብተስፋ እያ እትሓድር፡ አብዛ ዓለም ግና ሓደ ተስፋና ጐይታ የሱስ ጥራይ እዩ። ተስፋና ኸአ አብዛ ምድሪ ጥራይ ዘይኮነስ ክሳብ ሰማያዊት ቤትና እዩ። ሎሚ ብብዙሕ ነገራት እኳ እንተሓለፍና፡ ግናኽ አብ ሰማያት ተስፋ ብክርስቶስ አሎና። “አብዛ ህይወት እዚአ ጥራይ ብክርስቶስ ተስፋ እንተ ገበርናስ፡ ካብ ኩሉ እነደንግጽ ምኹንና ኔርና። (1ቈረ.15:19)።

ንክርስቶስ ኩሉ ይስገደሉ

ነዚ የሱስ እዚ ንሱ ህይወት ምዃኑ፡ ንሱ ብርሃን ምዃኑ፡ ንሱ እንጌራ ህይወት ምዃኑ፡ ንሱ ተስፋ ህይወት ምዃኑ፡ ምስ ተረድኡ ብዙሓት ክሰግድሉ ጀሚሮም። አብ ህይወቶም ከአ ቀዳማይ ሰፍራ ከህብዎ ጀሚሮም። ስለዚ እቶም ንየሱስ ዝሰገድሉ እስኪ ንርአዮም።

• ሰብ ጥበብ ንየሱስ ሰጊዶምሉ

“ናብ ቤት አትዮም፡ ነቲ ሕጻን ምስ ማርያም አዲኡ ረአይዎ፡ ፍግም ኢሎም ድማ ሰገድሉ። ሳጽኖም ከፊቶም ከአ ወርቅን ዕጣንን ከርበን ገጸ በረኽት ሀብዎ።” (ማቴ.2:11)።

እዞም ሰብ ጥበብ ካብ ርሑቕ ቦታ መጸአም። የሱስ አብቲ ጊዜ ህጻን እዩ ነይሩ፡ ግናኽ ክብሪ አምላኽ ዘለዎ ስለዝነበረ፡ ክሰግድሉ መጸአም። ሎሚ የሱስ አብ ቅድሚ ዓለም ንእሽቶ ኮይኑ፡ ወይ ንዑቕ ኮይኑ ይርአ ይኸውን። ግናኽ እቶም ሰብ ጥበብ ዝኾኑስ ንእኡ ክሰግድሉ ክቡር ገጽ በረኽቶም ኪህብዎ አይሓፍሩን እዮም። ንየሱስ ምስዓብና ክሕፍረና አይግባእን።

ሃዋርያት ሰጊዶም

“እቶም አብ ጃልባ ዝነበሩ ኸአ፡ ንስኻ ብሓቂ ወዲ አምላኽ ኢኻ፡ እናበሉ ሰገዱሉ።” (ማቴ.14:33)።

እቲ አምላኽ ጥራይ ክገብር ዝኽእል፡ የሱስ አብ ምድሪ ይገብር ነይሩ፡ ስለዚ ንሱ አምላኽ እዩ እሞ፡ አብ ህይወትና ክንሰግደሉ ይግብአና ። ሃዋርያት ነዚ ስለ እተረድኡ እየም ዝሰገድሉ። ንሕናውን ንስኻ ብሓቂ ወዲ አምላኽ ኢኻ ኢልና ክንሰግደሉ ይግብአና። ሃዋርያት ድሕሪ ጐይታ ምዕራጉ ውን ሰጊዶምሉ እየም “ኩነ ድማ፡ ኪባርኾም ከሎ፡ ካባታቶም ተፈልየ፡ ናብ ሰማይውን ዓረገ። ንሳቶም ከአ ሰገድሉ፡ ብብዙሕ ሓጐስውን ናብ የሩሳሌም ተመልሱ።” (ሉቃ.24:51-52)።

• እተፈወሰ ሰብኣይ ሰገደሉ
 “ንሱ ኸኣ፥ ጐይታይ፡ እኣምን፡ በለ ሰገደሉውን”
 (ዮሃ.9:38)።

እቲ ብዑውሩ እተወልደ ሰብኣይ ንጐይታ ንሱ ምዃኑ ምስፈለጠ ሰገደሉ። እቲ ሰናይ ነገር ዝገብረልና ዘሎ ንሱ ጐይታ የሱስ ምዃኑ ምስ ተረድኣና፡ ክንሰግደሉ ይግብኣና። ክንኣናዊት ሰበይቲውን ሰጊዳትሉ እያ (ማቴ.15:25)።

መላእኽቲ ሰማይ ንየሱስ ሰጊዶምሉ
 “ከም ብሓድሽ ድማ ነቲ በጅራ ናብ ዓለም ኬእትዎ ኸሎ፤ ኩላቶም መላእኽቲ ኣምላኽ ይሰገድሉ፡ ይብል።”
 (እብ.1:6)።

የሱስ ፍጹም ኣምላኽ ብምዃኑ ሰባት ጥራይ ኣይኮኑን ዝሰግዱሉ፡ ኩሎም መላእኽቲ ንየሱስ ከም ዝሰግዱሉ ክንፈልጥ ይግብኣና። ንሕናውን ምስኣቶም ኩንና ከመይ ዘይንሰግደሉ፡ ከመይ ዘይነምልኹ።

እቶም ኣርባዕተ ህያዋንን እቶም ዕስራን ኣርባዕተን ሽማግሌታት ንየሱስ ይሰግዱሉ።

“ነቲ መጽሓፍ ምስ ወሰዶ ኸኣ፡ እቶም ኣርባዕተ እንስሳን እቶም ዕስራን ኣርባዕተን ሽማግሌታትን፡ ነፍሲ ወከፎም መሰንቆን ዕጣን ዝመልኤ ጽዋእ ወርቅን ሒዞም - እዚ ድማ ጸሎት እቶም ቅዱሳት እዩ ኣብ ቅድሚ እቲ ገንሸል ተደፍሉ።” (ራእ.5:8)።

እዞም ኣርባዕተ እንስሳን ዕስራን ኣርባዕተን ሽማግሌታትን ውን ንየሱስ ነቲ እተሓርደ ገንሸል፡ ፍግም ኢሎም እዮም ዝሰግዱሉ። እምበኣር ኣሕዋተይ፡ ነዚ ጐይታ የሱስ ኣብ ህይወትና ናይ ቀዳማይ ቀዳማይ ሰፍራ ክንህቦ ይግብኣና። ህይወትና፡ ትንሳኤና፡ ብርሃንና፡ ተስፋና፡ ዕጋበትና፡ እዩ። ንእኡ ንሰገደሉ፡ ንእኡ ነምልኮ፡ ንእኡ ንምበር፡ ህይወትና ከኣ ክትጽብቐልና እያ፡ ሰናይ ነገር ውን ኪኸነልና እዩ። ጐይታ ይባርኹም፡ ኣብ ዝመጽእ ኣምላኽነት የሱስ፡ የሱስ ኣብ ምድሪ ሰብ ጥራይ ዘይኮነስ ኣምላኽ ውን ከም ዝነበረ ዝብል ክንርኢ ኢና። በዚ ዝቐረበ ሓጺር ጽሑፍ ገለ ዝጠቐመኩም ነገር ረጅብኩም ክትኮኑ ጸሎትና እዩ። ሻሎም።

ኣቱም ወሰናት ምድሪ ኹላትኩም ፡ ናባይ ተመለሱ ድሓኩ'ውን ።

ኢሰ 45 ፡ 22

1. ኹሎም ሓጢአም ክብሪ ኣምላኽ ሰኢኖም ።
 ሮሜ.3:23
2. ዓስቢ (ደምዘ) ሓጢአት ሞት እዩ ። ሮሜ 6:22
3. ግናኽ ንሕና ገና ሓጥኣን ከሎና ክርስቶስ ኣብ ክንዳና ሞይቱ እዩ እሞ ፡ ኣምላኽ እታ ፍቕሩ ንኣና በዚ የርኢ ኣሎ ። ሮሜ 5:8
4. ጽድቂ ኣምላኽ ብምእማን ብየሱስ ክርስቶስ ንዝኣምኑ ኩላቶም እዩ ፡ በዚ ሌላን ጉሌላን የልቦን ። ሮሜ.3:22
5. ውህበት ጸጋ ኣምላኽ ግና ብክርስቶስ የሱስ ጐይታና ናይ ዘለኣለም ህይወት እዩ ። ሮሜ.6:23

ስለዚ ተኣመን ፡ ተነሳሕ
 እመን ፡ ተቐበል እሞ ድሓን ።

ብጐይታና የሱስ እመን እሞ
 ንስኻን ቤትካን ክትድሕኑ ኢኹም ።
 ግብ.16:31

ሐይኪ ጸሎት

ዛክ ፑነን

ሐይሊ ጸሎር አመልኪትና አርባዕተ ነጥብታት ካብ ትንቢት ዳንኤል ክንርኢ ኢና ።

(1).ኣብ ዳንኤል ምዕራፍ ክልተ ፡ ብዛዕባ'ቲ ንጉስ ነቡካድነጻር ዝሓለሞ ሕልሚ ኢና እነንብብ። ነቡካድነጻር ነቶም ጠቢባን ዝበሃሉ ጸውዖም እሞ “እቲ ዝሓለምከዎ ትርጉሙን ንገሩኒ” በሎም ። እቶም ጠቢባን ከምዚ በሉ፤ እቲ ንጉስ ዚደልዮ ነገር ዜሸግር እዩ እሞ አማልኽቲ እንተ ዘይኮይኖም ፡ ነዚ ኣብ ቅድሚ ንጉስ ኬፍልጦ ዚኸእል የልቦን ፡ ማሕደሮም ድማ ምስ ስጋ ዝለበሱ ኣይኮነን ፡ ኢሎም መለሱ ። ሕጂ ፡ ንሕና ከም እንፈልጦ ፡ ሓደ ሰብ ሕልሙ እንተ ነጊሩና ፡ ንትርጉሙ ክንክሸኖን ካብ አምላኽ ከም ዝረኽብናዮን ኩንና ከነምስል ንኸእል ኢና ! ሎሚ ፡ ብዙሓት ሰባት ከምኡ እዮም ዝገብሩ ። ነቡካድነጻር ግና ብልሂ ሰብኣይ እዩ ዝነበረ ። ንሱ ከምዚ እዩ ዝበሎም ፡ እንተ ምስ አምላኽ ርክብ ኣለኩም ፡ ነቲ ሕልሚ ውን ክትነግሩኒ ክከኣለኩም እዩ ።

ዳንኤል ፡ መልሲ ነቲ ነቡካድነጻር ዝሓለሞ ከመይ ገይሩ ረኺብዎ ፡ ቅድሚ ኹሉ አምላኽ ክገልጽሉ ከምዝኸእል እምነት ነበሮ ። ንሱ ንመሓዙቱ ጸውዖም (2:17) ። ኣብ ጸሎት ፡ ዝኾነ ንኣና ዝኸብደና ግድላት ምስ ዝገጥመና ፡ ሕብረት ኣሕዋት ኣዝዩ ኣገዳስነት ኣለዎ ። ዳንኤል ነቲ ጥምረት ኣሕዋት ኣብ ጸሎት ዘሎዎ ርዝነት እተረድኦ ሰብ እዩ ። ንሱ ፡ ናይ ሓድሽ ኪዳን ሰብ ኣብ ብሉይ ኪዳን ዝነበር ዝነበረ ሰብ እዩ ። ናቱ ሓሳብ ፤ ብዛዕባዚ ኩሉ ባዕለይ ክጽሊ የብለይን ፡ ነቶም ሰለስተ መሓዙተይ ክጽውዖም እሞ ፡ ሓቢርና ክንጽሊ ፡ ዝብል ነበረ ። ንዓቶም ሓቢሮም ጸለዩ እሞ ንሱ በለ ፤ ብዛዕባ እዚ ምስጢር እዚ ኻብ አምላኽ ሰማይ ምሕረት ኪልምኑስ ፡ ንሃናንያን ንሚሻኤልን ንኣልኣዛርን ፡ መሓዙቱ ፡ እቲ ነገር ኣፍልጦም ። ንዓቶም ጸሎቶም ብምስጋና ጀመሩ ። ኩሉ ጊዜ ከምዚ ልማድ ጽቡቕ እዩ ።

ንዓቶም በሉ ፤ ጥበብን ስልጣንን ናቱ እዩ እሞ ፡ ስም አምላኽ ካብ ዘለኣለም ንዘለኣለም ይባረኽ ። ንሱ ዘመናትን ወርሓትን ይለዋውጥ ፡ ነገስታት ይስዕር ነገስታት ከኣ ይሰይም ፡ ነቶም ጠቢባን ነቶም ኣስተውዓልቲ ኸኣ ምስተውዓል ይህበም ፡ (ዳን.2:20,21)። ኣብ ዝኾነ ጊዜ ፡ ናብ ውሽጢ ጸሎት ክንኣቱ እንተዘይከኣልና ፡ ንጸሎትና ብምስጋና ንጀምሮ ። ዕቤት አምላኽ ሕሰብ እናበልና ነምስግና - ነቲ ኣየራትና ብኡብኡ ከጽርዮ እዩ ። ብድሕሪኡ ፡ አምላኽ ንዳንኤል ነቲ ሕልምን ትርጉሙን ገለጸሉ ። ንሱ ኸኣ ከይዱ እናመስገነ ፡ ነቲ ንጉስ መለሰሉ ፤ ንኣይ እዚ ምስጢር እተገለጸለይሲ ፡ እቲ ትርጓሜኡ ንንጉስ ምእንቲ ኺገባር እምበር ፡ ካብ ኩላቶም ኣብዛ ዓለም ዘለዉ ብጥበቡ ስለ ዝበለጽኩ ኣይኮነን ፡ (2:30) ። ዳንኤል ትሕትና ዝነበሮ መንእሰይ ፡ ኩሉ ክብሪ ንአምላኽ ክህብ ፍቓደኛ ነበረ ። አምላኽ ንኸምዚኣም ዝበሉ ሰባት እዩ ንሓቅታቱ ዝገልጸሎም ።

(2).ኣብ ዳንኤል ምዕራፍ 6 ፡ ዳርዮስ ንሜዶንን ፋርስን ክገዝእ ጀመረ ። ዳንኤል ሓደ ካብ አማሓደርቲ ኮይኑ ተመርጸ ። (6:2) ። ዳንኤል ፡ ኣብታ ዝሓለፈት መንግስቲ ሳልሳይ ገዛኢ እኳ እንተነበረ ፡ ኣብዛ ናይ ዳርዮስ መንግስቲ ውን ገዛኢ ኾነ ። ዳንኤል ከመይ ዝበለ ምስክርነት ስለዝነበሮ እዩ ኣብ ዝተፈላለዩ መንግስታት ከምዚ ሞጐስ ዝረኽበ ። ኣብዚ ፡ ዳንኤል ወዲ 80 ዓመት ኣቢሉ ነበረ - ግናኽ ከምቀደሙ ጽኑዕ ሰብኣይ ነበረ - አምላኽ ውን ኣኸበሮ ። የግዳስ ፡ ኣብታ ዝነበረት መንግስቲ ክፉኣት ሰባት ነበሩ ፡ ንዳንኤል ከኣ ከጥፍእዎ ይደልዩ ነበሩ ። ናብ ንጉስ ከይዶም ፡ ኣንጻር ዳንኤል ዝኾነ ሕጊ ከውጽእ ደፋፍእዎ ። ኣንጻር ክርስትያን ዝወጽእ ትእዛዛት ብዙሕ እዩ ግናኽ ወንጌልሲ ጠፊኡ ኣይፈልጥን ። እቲ ኣብ ጊዜ ዳንኤል ዝነበረ ሓደጋ “ንንጉስ እንተ ዘይኮይኑ ፡ ንዝኹነ ይኹን አምላኽ ወይስ ንሰብ ዝለመነ ኣብ ጉድጓድ ኣናበስ ከም ዚድርበ ፡

ትእዛዝ ንጉስ ኪጸኑ፡ ብርቱዕ ክልክል ከኣ ኪእወጅ ሓቢሮም መኸሩ።” (6:7)። ኣንጻር ክርስትናኻ ዝትንስኡ ብዙሕ ፈተናታት ክህሉ ዝኸእል እዩ። ግናኽ ዳንኤል ነዚ ሕጊ ምስ ሰምዐ ዝገበሮ ነገር እንተነይሩ፡ ተምበርኪኹ ምጽላይ እዩ። ንሕና ውን ከምኡ ዝበለ ፈተና ክንሰምዕ ከሎና ተምብርኪኽና ክንጽሊ እዩ ዝግብኣና። ንሱ ልዕሊ ማንም ንጉስ ወይ ካልእ፡ ንእግዚኣብሄር ዝፈርህ ሰብ ነበር። ሃዋርያት ውን ከምኡ እዮም ዝበሉ - ካብ ንሰብሲ ንኣምላኽ ምእዛዝ እዩ ዚግባእ፡ ግብ.5:29። ስለዚ ዳንኤል ነቲ ንጉስ ዝበሎ ነገር፡ ከምዘይገብሮ፡ ወሰነ። ካብ ንኣምላኹ ምጽላይ ዝኾነ ሕጊ ደው ኣየበሎን። ንሱ ከምቲ ቐደም ዝገብሮ ዝነበረ፡ መሳኹቱ ናብ ዮሩሳሌም ኣቢለን ተኸፊተን ከለዋ፡ ሰለስተ ሳዕ ኣብ ቅድሚ ኣምላኹ ብብርኩ እናተምበርከኽ፡ ጸለየን ኣመስገነን፡ (6:10)። ነቲ መሳኹቱ ዓጽዩ ክጽሊ ኣይደለየን። ናብቲ ሓቀኛ ኣምላኽ ብምጽላዩ፡ ኣይሓፈረን፡ ስለዚ ከም ቀደሙ መሳኹቱ ከፈቶ። ንሕና ውን ብክፉት ደቀመዛሙርቲ የሱስ ክርስቶስ ምዃንና ክንፍለጥ፡ ሕፍረት ኣይሰምዓና። ንሱ፡ ከም ቀደም ሓንሳእ ጥራይ ዘይኮነ፡ ሰለስተ ሳዕ ጸለየ። እቶም እኩያት ፊተውራቲታት ነዛ ጊዜ እዮም ዝጽበዩ ዝነበሩ - ዳንኤል ክጽሊ ምስ ረኣይዎ ኸኣ - ነቲ ንጉስ ሓበርዎ። እቲ ንጉስ ግን ንዳንኤል ይፈትዎ ነበረ። ከድሕኖ ውን ተጋደለ። እቶም ፊተውራሪ ሜዶንን ፋርስን ከኣ ንዳንኤል ኣምጽእዎ፡ ናብ ጉድጓድ ኣናብስ ውን ተደርበዩ። ከም እንፈልጦ ግን፡ ኣምላኽ ንዳንኤል ካብ ኣፍ ኣናብስ ኣናገፎ።

(3). ኣብ ዳንኤል ምዕራፍ 9፡ ዳንኤል ስለህዘቡ ክጽሊ ከሎ ኢና እንርእዩ። ጸሎት ዳንኤል እዩ ንህዝቢ ኣምላኽ ካብ ባቢሎን ናብ ዮሩሳሌም ዘንቀሳቕሶ። ዳንኤል ኣብዚ ወዲ 87 ዓመት ኣቢሉ እዩ ነይሩ፡ ግናኽ ከምቲ ብንኡሱ ኸሎ ዝገብሮ ዝነበረ ንሱ ጌና ንቃል ኣምላኽ የጽንዖ ከምኡውን ይጽልን ይጸውምን ነበረ። “ብማቕን ብሓመኹስትን እናጸምኩ ኸኣ ብልማኖን ብምህለላን ገጸይ ናብ እግዚኣብሄር ኣምላኽይ መለስኩ።” (9:3)። ብሓቂ፡ ወዲ 87 ዓመት ናይ ኣምላኽ ሰብ፡ ጌና ልክዕ ከምቲ ዓመታት ንእስነቱ ሓዊ ክነድድ ክትሪኦ፡ ጌና ንቃል ኣምላኽ ከጽንዖ ክትሪኦ ከለኻ፡ ካብቲ ናይ

ንእስነቱ ብዘይ ምጉዳል ክጽልን ክጸውምን፡ ጌና ንህዝቡ ከገልግል ክትሪኦ ከሎኻ ኣዝዩ ዘገርም እዩ። ነዘም ሕጂ ዘሎና ዳንኤል ኣዝዩ ግሩም ዝኾነ ኣብነት እዩ ! ዳንኤል ነቶም ካልኣት ኣይሁድ ኣየጸለሞምን። ንሱ ከምዚ ኣይበለን “ጐይታ እዘም ምሳይ ዘለዉ ኩሎም ንድሕሪት ተመሊሶም እዮም”። ኣብ ክንድኡ ግን፡ ንሱ በለ “ጐይታየ፡ ንኣኻ ጽድቂ እዩ፡ ንኣና ግና፡ ነቶም ሰብ ይሁዳ ነቶም ኣብ ዮሩሳሌም ዚነብሩን ነቶም ብሰሪ እታ ንኣኻ ዝጠለሙላ ጥልመት ኣብተን ዝሰጐሩኩም ኩለን ሃገራት ኣብ ቀረባን ርሑቕን ዘለዉ ኹሎም እስራኤል፡ ከምዚ ሎሚ ኸይገዎ ዘሎ ሕፍረት ገጽ እዩ።” (9:7)። ኣብዚ ከም እንርእዩ፡ ዳንኤል ንገዛእ ርእሱ ምስቶም ዝወደቐ ህዝቡ ክሰርዓ ከሎ ኢና ንርኢ። ንሱ ይብል፤ ንሳቶም በዲሎምኻ፡ እናበለ ኣይኮነን ዝጸለየ፡ ግናኽ “ንሕና” በለ። ብኸምዚ ኢና ክንጽሊ ዘሎና፤ ጐይታ፡ ንሕና ክርስትያናት ኣብዛ ምድሪ ንስምካ ኣየኸበርናዮን። ከምቲ ንስኻ እትደልየና ኮይንና ኣይተረኽብናን። ንሕና ወደቐና፡ ጐይታ ምንቕቓሕካ ልኣኸልና። ጐይታየ፡ ንስኻ ጸድቕ ኢኻ፡ ሎሚ ንሕና ገጽና ሕፍረት ተኸድነ። ምሕረት ግበረልና፡ ሓጢትና ሕደገልና። ንሕና ንኣኻ በደልና። ዳንኤል ኣብ ጸሎቱ ብዙሕ ሳዕ “ንሕና” ሓጢኣትና በለ፡ ከምኡውን “ንስኻ” ኢሉ ጸድቐ ኢኻ ዝብል ቃል ተጠቀመ።

(4). ኣብ ዳንኤል ምዕራፍ 10፡ ንሰለስተ ሰሙን ዝኣከል ዳንኤል ክጽሊ ኸሎ ንርእዩ። ኣብዘን ጊዜታት፡ ኣብ ሰማያት ዓቢ ውግእ ኮነ። ዳንኤል ኣብዘን ጊዜታት ብኸፊል ይጽሊ ነበረ። ንሱ ካብ መግቢ ስጋ ጸይሙ፡ ፈኩስ መግቢ ጥራይ ይወስድ ነበረ። ኣብ መጨረሻ ናይተን ሰለስተ ሰሙን፡ መልኣኽ መጸኢ፤ “ኣታ ኣዚኻ ዝተፈቶኻ ሰብ”፡ ክብሎ ከሎ ንርኢ። (10:11)። እቲ መልኣኽ፤ “መጸኤ እነኹ፡ ድሕሪ ምባል፡ ከመጽእ ሓሲቡ ግናኽ ብቶም ኣብ ፋርስ ዘለዉ መናፍስቲ እከይ ን21 መዓልታት ከም እተኸልከለ ነገር። “እቲ መስፍን መንግስቲ ፋርስ ግና ዕስራን ሓደን መዓልቲ ተቐውመኒ። እንሆ ኸኣ፡ ሚካኤል፡ ካብቶም ኣውራታት መሳፍንትስ ሓደ፡ ንምሕጋዘይ መጸ” (10:13)። በሎ። ካብታ ዳንኤል ክጽሊ ዝጀመረላ፡ ጸሎቱ ተሰምዐ። ንኸምለስ ግና ዕስራን ሓደን መዓልታት ወሰደ (10:12,13)። እግዚኣብሄር ንጸሎትና ብኡብኡ ከይምልስ ይኸእል’ዩ፡ ግናኽ ከይቀበጽና እንተጸለና፡ ብርግጽ እቲ መልሲ ከመጽእ እዩ።-ሻሎም-

ዓምዲ ሕቶን መልሰን

ሕቶ : “አብ ህይወተይ ዝኾነ ነውጺ የጋጥመኒ እሞ ቀልጢፈውሳኔ ይወስድ፡ ብድሕሪኡ ግና ይጥዓስ ፡ እቲ ዝውስኖ ውሳኔ ሕማቕ ውሳኔ እዩ። ከም ኣማኒ ከምዚ ከይገብር እንታይ ከገብር ይግብኣኒ ፡ ገለ ምኽሪ ክትህቡኒ ደልየ ፡ ጐይታ ይባርኽኩም።”

መልሲ : ዝኸበርካ ብጐይታ ሓውና ፡ ንሕቶኻ ብዝምልከት ከምዚ ዝሰዕብ ክንብለካ ንደሊ ፡ -

“ህድእ በሉ እሞ ኣነ ኣምላኽ ምዃነይ ኣስተብህሉ” መዝ.46:10 ።

ህይወት ማንም ሰብ ፡ ከም ነዋሕን ጸሓይ ዝበዝሐ መዓልቲ ኮይና ኣይትሓልፍን እያ ። ሓቂ እዩ ፡ ኣብ ገለ እዋን ሓሲብናዮ ድዩ ወይስ ከይሓሰብናዮ ነውጽታት ሕማም ፡ ሰራሕ ምስኣን ፡ ቁጠባዊ ቅልውላው ፡ ሽግራት ሓዳር ፡ ሽግራት ዉሉድ ፡ ወይ ውን ካልእ ዓብይቲ ጸቕጥታት ፡ ጸዕቂ ዘለዎ ክኸውን ይኸእል ። ኮታስ ብዙሕ ነገር እዩ ዝገጥመና ፡ ግናኽ ክንምሃሮ ዝግብኣና ነገር እንተሎ ፡ እቲ ሽግርና ንሓዋሩ ዝነብር ኣይኮነን። ብዝተኸለለ ኸኣ ፡ ኣብቲ እዋን ነውጽኻ ዓብየቲ ውሳኔታት ዘይምውሳድ ።

ነውጽታት - storms - ህይወት ምስ ዝልዓሉ ፡ ንሓሳባትንካን ስምዒትካን ምህዳእ ዝበልጸ እዩ ። ኣብ ቅልውላው ጊዜ ሓሳባትን ስምዒታትን ይህውኹና እዮም። ግናኽ ብልክዕ ኣብዚ ጊዜ'ዚ ብዛዕባ ውሳኔታትና ክንጥንቐቕ ይግብኣና ። ህድእ ኢልና ፡ እንታይ ክንገብር ከምዘለና ፡ ንጐይታ ተኣሚንና ድማ እንታይ ክንገብር ከምዘይብልና ከነስተውዕል ንርእስና ስርዓት ከነትሕዝን ይግብኣና።

ከምቲ መራሕቲ ኣይሮፕላን ሕማቕ ኩነታት ኣየር ከጋጥም ከሎ ፡ ሕማቕ ውሳኔ እንተወሲዶም እታ ኣይሮፕላን ካብቲ ክትበጽሖ ዝነበራ እትጥምዘዝ ፡ ከምኡ ድማ ንሕና ሕማቕ ውሳኔ ካብቲ ክንበጽሖ ዝግብኣና ይጥምዝዙና ወይ የደንጉየና ። ኣብ ህይወትካ ዝመጽእ

ዝኾነ ነውጺ ወይ ቅልውላው ምስ ዝህሉ ነዘን ቃላት ዘክር ፡ “ስምዒታትካ ንውሳኔታትካ ኣይደፋፍአዮ” ። ቅድሚ ዓብይቲ ውሳኔታት ምግባርካ ፡ ንነገራት ከተህድኦ ዝክኣለካ ጽዓር ። ከምዚ ዝበለ ምርጫ ቅድሚ ሕጂ ኾነ ድሕሪ ሕጂ ኣይህልወካን ይኸውን ፡ ብዝተኸለለ መጠን ክሳብ እቲ ነውጺ ዝሓልፍ ፡ ዓቢ ዝኾነ ውሳኔታት ካብ ምግባር ተቐጠብ ። ከምቲ ህቡባላ ንፋስ በረኻ ንጊዜኡ ፈሪሱ ብድሕሪኡ ዝሃድእ ፡ ከምኡ ሓሳባትና ጽምጽም ከምዝብል በረኻ ክሃድእ እዩ እሞ ፡

ሕጂ ዓቢ ውሳኔ እትወስድሉ ጊዜ ኣይኮነን ። ኣብ መወዳእታ እንምዕደካ ምዕዶ እንተሎ ፡ ካብ ኮፍ ኢልካ ምጭናቕ ፡



ተምበርኪኽካ ምጽላይ ይሓይሽ እዩ እሞ ፡ ብዛዕባ ነገራትካ ጸሊይ ፡ ጸርካ ናብ እግዚአብሔር ደርብዮ ፡ ንሱ ከኣ ክድግፈካ እዩ ፡ ምስ መንፈስ ቅዱስ ጊዜ ኣሕልፍ። ነቲ ንሰብ ዝጨነቐ ንእግዚአብሔር ከም ዘይጨነቐ ኣስተንትን። ካብ ቃል ኣምላኽን ጸሎትን ኣይትርሓቕ ፡ ኣድህቦኻ ንሱ ይኹን ።

ቀጻልና ነዘን ካብታ “Power Thoughts” እትብል ብጀይስ መየር እተጻሕፈት መጽሓፍ ሒደት ነጥብታት ክንህበካ ። ኣብ ጊዜ ነውጽታትካ ፡ -

1. ቅኑዕ ፡ ሓቂ ፡ ባህ ዘብል፡ተስፋ ዘለዎ ቃላት ተዛረብ።
2. ሓርፋፍ እዋን ንሓዋሩ ከምዘይኮነ ፍለጥ።
3. ኣብ ነውጽታት እዋን ዓብይቲ ውሳኔታት ኣይትውሰድ።
4. ጥቡቕ ሕብረት ምስ እግዚአብሔር ይሃልውካ።
5. ንነገራት ብልክዕ ርኣዮም ፡ ካብቲ ዝኮንዎ ኣተዓባቢኻ ኣይትርኣዮም ።

■ ሻሎም --

“ነቲ ናብ ፍርሃትካ ዚመርሕ ቃኪካ ኣብ ባርያኻ ኣጽንዓዮ።” መዝ.119:38

ናይ ክርስትያን ጉዕዞ ብፍርሃት አምላክ ዝተደረሸ ክኸውን ኣለዎ፡ በዚ መገዲ ውን ውጺኢታዊ ይኸውን። ኩሎም ናይ እምነት ኣባትታትና፡ ሃዋርያትን ነብያትን ህይወቶም ምሉእ ንእግዚአብሔር ብቐዳስ ፍርሃት እዮም ኣገልጊሎም ዝሓለፉ። ንቐሉ ይፈርሑ፡ ንዝለኣኹም ትንቢታዊ መልእክቲ ይቐበሉ፡ ንቐዳሳኑ የኸብሩ ነይሮም።

ብዛዕባ እዚ ብዙሕ ካብ መጽሓፍ ቅዱስ ከነንብብ ከነስተውዕል ንኽእል ኢና። እዞም ህያው ምስክርነት ዘለዎም ባርነት አምላክ በዓል ኣብርሃም፡ ኖህ ፡ ነህምያ ፡ ኣዝራ ፡ ማርዶካይ ፡ ዳንኤል ፡ ዳዊት . . . ወዘተ። እዞም ኩሎም ዘመን ህይወቶም ብቐዳስ ፍርሃት ንእግዚአብሔር ኣገልጊሎም ሓሊፎም እዮም።

ንጉስ ዳዊት ኣብ መዝሙራቱ ከምዚ ኢሉ ጽሒፉ ኣሎ ፡ -

“ንእግዚአብሔር ዚፈርህ ሰብ መን እዩ ፡ ንእኡ እታ ዚሓረያ መገዲ ኺምህር እዩ። ነፍሱ ብደሓን ከትነበር ፡ ዘርኡ ውን ንምድሪ ኺወርሳ እዩ ። ምስጢር እግዚአብሔር ነቶም ዚፈርህዎ እዩ ፡ ንሱውን ኪዳኑ ኺፍልጦም እዩ ።” መዝ.25:12-14።

ንእግዚአብሔር ምፍራሕ እቲ ናይ መጀመርያ ጥበብ ምዃኑ ኣብ መጽሓፍ ምዓሌ 1:7 ተጻሒፉ ንረኽቦ።

እስኪ እዚ ዘለናዮ ጊዜ መንፈሳዊ ህይወትና ከመይ ኣሎ ፡ ከምቶም ብምሉእ ልቦም ዝደልይዎን ንቐሉ ዝሰምዕዎዶ ኢና፤ ንናይ ነፍስ ወከፍና ህይወት ንርኣ። ንምንታይሲ ገለ ምስ ኣህዛብ ተጸናቢርና ከይንኸውን ኣብ ክርስትና ህይወትና ውን ብድፍረት -ብዘይ ስርዓት- ክንጉዓዝ ይክኣል እዩ።

በዚ ነገርውን ኣብ ነንሓድሕድና ናይ ዘይምቅብባልን ምፍርራድን ዘይምክብባርን ይርኤ እዩ። እግዚአብሔር ኣብ ምሕረት ይግበረልና ፡ ኣሜን ፡ ምኽንያቱ ኣብ ልዕሊ ነብያትን፡ ረኣይትን ኣገልገልትን ዘይግብእ ቃል ድፍረት ተዛሪብና ኢና። ስለዚ እዚውን ካብ እግዚአብሔር ኣይስወርን እዩ።

እግዚአብሔር ኩሉ ዝፈልጥ አምላክ እዩ፡ -



“እግዚአብሔር ኩሉ ዚፈልጥ አምላክ እዩ፡ ግብርታት ከኣ ኣብኡ ምዙን እዩ እሞ፡ እምብዛ ዘረባ ትዕቢት ኣይተብዝሑ፡ ቃል ድፍረትውን ካብ ኣፍኩም ኣይውጸእ።”

/ 1ሳሙ. 2:3 /

ኣቦና ዳዊት ብምልኣት መንግስቲ አምላክ ንምውራስ ይብህግ ስለ ዝነበረ፡ ብምኽንያት ድፍረት-ስዲ ጉዕዞ- ካብ አምላክ ክፍለ ስለ ዘይደለየ እዩ ድማ ከምዚ ኢሉ ዝጸለየ፡-

“ነቲ ናብ ፍርሃትካ ዚመርሕ ቃኪካ ኣብ ባርያኻ ኣጽንዓዮ።” መዝ.119:38

ኣብ ካልእ ቦታ እውን ከምዚ ኢሉ ጸሊዩ፡ ዎ እግዚአብሔር ፡ ብሓቕኻ ምእንቲ ኺመላለስ ፡ መገድኻ ምሃረኒ ፡ ሰምካ ኺፈርህሲ ፡ ንልበይ ኣዳልዎ ።”

/ መዝ.86:11 /።

ዎ ህዝቢ ክርስትያን ምናልባት እታ ናይ ምሕረት ኢድ ዘየስተውዓልና ከይንኸውን ንጠንቀቕ፡ ብብዙሕ (ናብ ገጽ 12 ይቕጽል)

ዓባይ - ፍቅሪ



ንፍቅሪ አዚና ከንገልጸ ዘሎና ንሕና ክርስትያናት ኢና ። ዓለም ንኣና ብዛዕባ ፍቅሪ ብደራፎኣ ገይራ ከትምህረና ዘይኮነ ንሕና ንእኣ ብሓይሊ መንፈስ ቅዱስ ተደሪኽና ብግብሪ ገይርና ከንምህራ እዩ ዘሎና። አሕዋተይ ፡ ንኣና መንነትና ዝገልጸልና ተግባር እንተሎ ፍቅሪ እዩ፡ ፍቅሪ መግለጺ መንነትና እዩ። ብፍቅርና ክንልለ ኢና ተጸዊዕና። ንሓድሕና ዘሎና ፍቅሪ ፡ ነንስትና ዘሎና ፍቅሪ ፡ ንኹሉ ሰብ ዘሎና ፍቅሪ ፡ ስለቲ ኣባና ዘሎ ፍቅሪ ኣምላኽ ኢልና ንኹሉ ፡ እንተላይ ንጸላእትና ከነፍቅር ዘሎና ኢና ። እምበኣር እታ ኣባና ዘላ ፍቅሪ ዕቤታ ከንደይ ዓቢይ ምዃኑ ንፈልጥዶ ኢና፤ ንፍቅሪ ምስ ምንታይ ከነወዳድራ ንኽእል፤ ዕቤት ናይ ፍቅሪ ብምንታይ ከንገልጸ ወይ ከንዕቅኖ ንኽእል፤ ዕቤት ፍቅሪ ወሰን ዘይብሉ ስለ ዝኾነ “ሕጂ ግና እምነት ፡ ተስፋ ፡ ፍቅሪ ፡ እዘን ሰለስተ እዚአተን ይነበራ ፡ ካብዚአተን እትዓቢ ግና ፍቅሪ እያ፡

(1ቈረ.13፡13)፡ ይብለና። ኣብ ወንጌል ዮሃንስ ከኣ “ሰብ ንህይወቱ ኣብ ክንዲ ኣዕሩኹ በጃ ኼሕልፍ ፡ ካብዚ ዚዓቢ ፍቅሪ የልቦን፡ (15፡13)። ዕቤት ፍቅሪ እምበኣር በቲ እንኸፍሎ ዋጋ እዩ ዝምዘን። አሕዋተይ ኣብ ሓዳርና ውን ኩሉ እንተዝህልወና ፍቅሪ ካብዘይትህልወና ግና ሓንቲ እኳ ኣይጠቕመናን እዩ ። ኣምላኽ ንዕቤቱ ንኣና ዝገልጸልና ብመስዋእቲ ፍቅሪ ወዱ የሱስ ክርስቶስ እዩ። ንሕና ውን ዕቤት ኣምላኽ ኣባና ከግለጽ እንተኾይኑ፡ ብፍቅሪ ከንመላለስ እዩ ዝግብኣና። መጽሓፍ ቅዱስ ዓባይ ወይ ብዙሕ ፍቅሪ እናበለ ይገልጸልና ። እምበኣር ዓባይ ፍቅሪ እንታይ ባህሪ ወይ ከመይ ትመስል እስከ ንርኣ።

1. ዓባይ ፍቅሪ መስዋእቲ ትሓትት። ዝኾነ ዓይነት ምግርጫው ዘይብሉ ሓዳር እንተሎ ጥዕና ዘለዎ ሓዳር ከብሃል ኣይከእልን እዩ። ቅድሚ ናብ ሓዳር ምእታወይ ፡ ምግርጫው ዘሎ ኣይመስለንን ነበረ፡ በቃ ‘ጐይታ ይባርኽካ ፡ ተባረኺ” እናበልካ ትነብር እዩ ዝመስለኒ ዝነበረ። ግናኽ ምግርጫው ምስ ኣገጠመኒ ኣዝየ ሰንበደ። ድሓር ከምርምር ጀመረ ፡ ለካ ምግርጫው ጥቕሚ ኣለዎ ከብል ጀመረ ፡ ጥቕሙ ኸኣ ምሕረት ከትሓትት ከለኽ ትሕትና ብግብሪ ትለማመድ ፡ ድሕሪ ምትዕራቕ ዘሎ ምስትምቓር ፍቅሪ ትርኢ ፡ ርእስኻ ምግለጽ ፡ ምሕዳስ ፍቅሪ ፡ ፍቅርኻ ኣሰልቻዊ ከይከውን ፡ ይጠቅም ምዃኑ ተረዲኤዮ። ከንብኣስ ኣለና ማለት ዘይኮነ ፡ ምስ ዘጋጥመና ግና ፍቅሪ መስዋእቲ ትሓትት ምዃና ኣዚኻ ትርዳእ እሞ ፡ ዕቤት ፍቅሪ ትርዳእ። አሕዋተይ ኣብ ሓዳር ዝዓበየ ነገር ዘድሊ እንተሎ ፡ ክቡር ዝዋጋኡ ንብረት ዘይኮነ፡ ፍቅሪ እዩ፡ ምኽንያቱ ፍቅሪ ካብ ኩሉ ትዓብን ትኸብርን። ሎሚ ኣብ ሓዳርና ከምቲ ክርስቶስ ብፍቅሪ ንዕቤት ኣምላኽ ዝገለጸልና ብፍቅሪ ከንመላለስ ይግብኣና ። እስከ ኣብ ሓዳሪይ መስዋእቲ ፍቅሪ ከገብር ኣለኒ ፡ እናደለኽዎ ነገራት ክሓድግ እዩ፡ ንበል። ➔

2. ዓባይ ፍቕሪ ደጋጊምካ ምፍቃር እያ። ፍቕሪ ከቶ አይተቋርጽን እያ። ከምዚ እንተጌርካ ፡ ከምዚ ድማ እንተወሲኸካ ኣብሊጸ ከፍቅረካ እየ። እትብል ፍቕሪ ኩነታዊት ፍቕሪ እያ እትብሃል። ዘይኩነታዊት ፍቕሪ ግና ኩነታት አይትርእን እያ። ጉይታ የሱስ ንኣና ክቐበለና ከሎ ከምዘሎናዮ እየ ተቐቢሉና፡ ቅድም ብጽድቂ ተመላለሱ አይበለናን፡ ከምዘሎናዮ ምስ ጭቃ ሓጢአትና እየ ተቐቢሉና። ስለዚ ንሕና ከኣ ከምቲ ቅድሚ ናብ ሓዳር ምእታውና እንመላለሶ ዝነበርና፡ ሕጂውን እንተኾነ ንኹሉ ሰብ ነፍቅር ፡ ንብዓል ሓዳርና ውን ከምኡ ከምታ ዘለዎ ንቀበሎ ። እተቋርጽ ፍቕሪ ከነፍቅር አይኮናን ተጸዊዕና ፡ ከቶ ዘይተቋርጽ ፍቕሪ ኢና ተቐቢልና ፡ ንሕና ከኣ ኣብ ሓዳርና ብዘይተቋርጽ ፍቕሪ ከንመላለስ ተጸዊዕና ኢና። ኣብ ሓዳር ምስ ኣተኻ ንዘሎካ ፍቕሪ ዝፈታተን የጋጥመካ እየ ፡ ፍቕሪ ግና ስለዘይተቋርጽ ኣብ ፍቕሪ ጸኒዕካ ኢኻ ክትጓዓዝ ዘሎካ ።

3. ዓባይ ፍቕሪ ብፈተና ትሓልፍ እያ። ንፍቕርስ ብዙሕ ማያት እኳ ኼጥፍኣ አይክእልን ፡ ወሓይዝ ከኣ አየስጥማን፡ መሃ. 8:7። ነቲ ኣምላኽ ዘጋጠሞ ክፈላሊ ዝኸእል መን እየ ፡ ንሰኻ ፡ ንሰኺ ፡ ወለዲ ፡ አዕሩኽ ፡ መሓዙት ፡ ደያኑ መጋባእያ ፡ እዚአቶም ኩሎም ንሓዳር ክፈልዩ መሰል የብሎምን ። እዚአቶም ገለ ካብቲ ብዝሒ ማያት ዝተባህለ እዮም ። ካልእ ዝኾነ ብቦታ ኾነ ብናይ ቁጠባ ሽግር ንሓዳር ክፈላሊ ዝኸእል ማንም የለን ። ሰብ ሓዳር ብዝኾነ ምኽንያት ብዝሒ ማያት ፡ ብኣካል ኮነ ብልቢ ክፈላለዩ የብሎምን ። ነታ ዓባይ ፍቕሮም ክፈላሊ ኢሉ ዝፍትን እኳ እንተሃለወ ፡ ዘሰልጦ ነገርሲ ፍጹም የለን ።

4. ዓባይ ፍቕሪ ጸዋር እያ። ባህሪ ዓባይ ፍቕሪ ጸዋር ምዃና እየ ። ሎሚ ንመጻምድና እንጸወር ሰባትዶ ኢና ፡ ጉይታ ግና ንኣና ክሳብ እዛ ጊዜ እዚአጼሩና ኣሎ ። ኣብ ሓዳር ብዙሕ ነገር ኢኻ እትሓልፍ ግና ጸዋር ምዃን ከድሊ እየ ፡ ምኽንያቱ ካብ ጉይታ እተቐበልናያ ክርስቶስዊት ፍቕሪ ንኹሉ እትጸውር ፍቕሪ እያ። እዛ ናይ ፍቕሪ ዕዳ እንተዘይኮይና ካልእ ዕዳ የብልናን ፡ ስለዚ እዛ ብዝሒ ሓጢአት እትኸድን ፍቕሪ ቅድሚ ኹሉ ኣብ ንሓድሕድና ኣብ ሰብአይን ሰበይትን ሃልሃል እትብል ፍቕሪ ትሃልወና ። ነዛ ጽሑፍ ንሰብ ሓዳር ክትህብዎም እምሕጸነኩም ። ጉይታ ይባርኽኩም ። --ሻሎም--

(ካብ ገጽ 9 ዝቐጸለ) . . .

ነቲ ናብ ፍርሃትካ ዚመርሕ ቃልካ . . .

ሓጢአት እናተጓዕዝና ገለ ዝግስጸና እንተዘይረኽብና እኳ ፡ ቃሉ ብሓቂ ንፈልጥ ኢና፡ በዚ ውን ምኽንያት የብልናን። ፍርሃት ኣምላኽ ዘይብሉ ክርስትያን ዓለወኛ እየ። መገዳ እግዚአብሄር ቅኑዕ እየ፡ ጻድቃን ይመላለሱ ፡ መፍረስቲ ግና ኣብኡ ይወድቁ እዮም እሞ፡ ነዚ ዜስተውዕሎስ ኣየናይ ጥበበኛ እየ፤ ዚፈልጦኽ ኣየናይ ለባም እየ። ሆሴ.14:9።

ጉይታ ውን ከንጠፍእ ስለ ዘይደለየና ነቶም ብምሉእ ልቦም ዝደልይዎ መታን ክድግፎም ከምዚ ኢሉ፡-

ንደሓን ርእሶምን ብድሕሪኦም ከኣ ንደሓን ደቆምን ኪኸውንሲ፡ ንሓዋሩ ምእንቲ ኺፈርሁኒ ፡ ሓደ ልብን ሓደ መገድን ከህበም እየ። ንኣታቶም ሰናይ ካብ ምግባር ከይዘሓጥሲ ፡ ናይ ዘለኣለም ኪዳን ክኣትወሎም፡ ካባይ ከይዘብሉ ኸኣ ፡ ፍርሃተይ ኣብ ልቦም ከሕድር እየ።

/ ኤር.32:39-40 /።

ዎ ህዝቢ ክርስትያን ብገለ ሸለልትነት ማለት ንእግዚአብሄር ኣምላኽ ብዘይ ምፍራሕ ናይ ድፍረት ጉዕዞ ከይህልወና ርእሰና ንመርምር ፡ እግዚአብሄር ምሕረተኛ ኣምላኽ ምዃኑ ንፈልጥ ኢና፡ ንምሕረቱ ከይዘንጋዕና (ከይነፃቕና) ናብ እግዚአብሄር ንመለስ፡ እቲ ኣብ ሃገርና ዝተዛረበ ኣምላኽ ብርግጽ ክፍጽሞ እየ። ካብ መማዕደውቲ ጸጋ ንኸውንሲ፡ ተኻፊልቲ ጸጋ መታን ክንከውን ክብሪ ናይ እግዚአብሄር ክመጽእ እየ እሞ፡ በቤትና ነጽራ።

እግዚአብሄር ንምድሪ ኣብ ባሕሪ ሰሪትዎ ፡ ኣብ ወሓይዝ ውን ኣጽኒዕዎ እየ እሞ ፡ ንሳን ምልኣታን ፡ ዓለምን ዚነብርዋን ናቱ እዮም ። ናብ ከረን እግዚአብሄር ዚድይብ መን እየ ፤ ኣብቲ ቐዱስ ቦታኡ ዚቐውምሲ መን እየ ፤ እቲ ንጹህ ዝኣእዳዉን ንጹህ ዝልቡን ፡ ነፍሱ ናብ ከንቱ ዘየልዕል፡ ብጥበራ ዘይምሕል ሰብ እየ ። ንሱስ በረኽት ካብ እግዚአብሄር ፡ ጽድቂውን ካብ ናይ ምድሓኑ ኣምላኽ ኪቐበል እየ ። እቶም ዚደልይዎ ወለዶ እዚአቶም እዮም ፡ ንገጽካ ዚደልዩ ፡ ዎ ኣምላኽ ያእቆብ ። ኣቱም ደጌታት ፡ ርእስኻትኩም ኣልዕሉ ፡ ዎ ናይ ዘለኣለም ደጌታት ፡ ልዕል በሉ ፡ እቲ ንጉስ ክብሪ ውን ኪኣቱ እየ ። እዚ ንጉስ ክብሪኽ መን እየ ፤ እቲ ብርቱዕን ሓያልን እግዚአብሄር እየ ። ኣቱም ደጌታት ፡ ርእስኻትኩም ኣልዕሉ ፡ ዎ ናይ ዘለኣለም ደጌታት ፡ ልዕል በሉ ፡ እቲ ንጉስ ክብሪ ውን ኪኣቱ እየ ። እዚ ንጉስ ክብሪ እዚ መን እየ ፡ ጉይታ ሰራዊት ፡ እቲ ንጉስ ክብሪ ንሱ እየ። መዝ. 24 ። --ሻሎም--

ዓምዲ - ምስክርነት

ከቡራት አሕዋት : አብዚ ዓምዲ ምስክርነት ከልተ ጽሑፋት ተዳልዩልና አሎ ። ፈለማ : ካብ ናይ ዝሓልፈ ዝቐጸለ ቃለ መሓተት ምስ ሓፍትና ሕርይቲ ገብረመድህን ናይ መወዳእታ ክፋል ቀሪቡ አሎ ። ካልኣይ ከኣ ታሪኽ ህይወት ሄለን ኢዋን ተቐሪቡልና አሎ ። ሰናይ ንባብ ።

ሕርይቲ ገብረመድህን

ሕቶ : ከምእንፈልጦ : አብ ዓዲ ዓረብ ኣገልግሎት ከቢድ እዩ ። አብቲ አብ ዓዲ ዓረብ አብ ዝነበርኩሉ ጊዜ ኣልግሎት ከመይ ይቐጽል ነይሩ፤

ሕርይቲ : ሽዑ ሓዳስ ብጐይታ ከለኹ ማለትዩ : ጥራይ ማይ ጥምቀት እየ ተጠሚቐ : ቀልጢፈ እየ ናብ ዓዲ ዓረብ ከይደ ። አብኡ እየ ኸኣ ብጐይታ ዓብየ ። ግን አብኡ ማሕበር ወይ ኣገልገልቲ ኔሮም ዘይኮነስ ኣዕብዮምኒ ሲ : ጐይታ እዩ ዝንበብ መጽሓፍቲ ኣዳልዮለይ ። አብኡ ዝንበብ መጽሓፍቲ ክረክብ እየ ኢልካ ዘይግመት እዩ : ግና ኣነ አብኡ ብዙሕ መጽሓፍቲ ረኺብ ። ሰራሕ ኣይስኣንን እዩ ነይሩ : ኣነ ግና ሰራሕ ከይጀመርኩ ንነዊሕ እዋን ኮፍ ኢለ ስለ ዝነበርኩ : ናይ እግዚአብሄር ዕላማ እዩ እየ ዝብል : ስለዚ ምሉእ መዓልቲ እየ ከንብብ ዝውዕል ነይረ ። በዚ ኸኣ : ነቲ አብ ውሽጢ ዘሎ ከከይተረድኣኒ ደጋጊመ እዛረበሉ : ቃል ከኣ ናይ ግድን እዩ ዝሰርሕ ። ነቲ አብ ውሽጥኻ ዘሎ እንተ ተዛሪብካሉ : ሰባት ከኣ ይድሕኑ ። ናብ ገዛና ዝመጸ ሰብ ቃል ከይነገርክዎ ኣይወጽእን እዩ ነይሩ። ቃል ይነግሮም እዋ ይድሕኑ ነይሮም። ኣነ ግን ኣገልግሎት ኪኢለዮ : ወይ ክጅምር ኢለ ዘይኮንኩስ : እቲ ኣባይ ዘሎ ኣምላኽ እዩ ዝሰርሕ ነይሩ ። በዚ ኸኣ ብዙሓት

ሰባት ይድሕኑ ነይሮም : እቲ ኣገልግሎት ከኣ እናዓበየኸይዱ ። እቲ ኣገልግሎት ከምዚ ክንገብር ኢና : መደብ ኣውጺእና ዘይኮነስ : ኢድ ኣምላኽ እያ እትሰርሕ ነይራ ማለት እዩ ።

ሕቶ : ሕብረት ነይርኩምዶ : ከመይ ይመስል ነይሩ እቲ ሕብረት :

ሕርይቲ : እወ ነይሩና ። እቶም ዝነበርና እናበዛሕና ኬድና : እቶም አብ ሱዳን እንፋለጥ ዝነበርና ሓደ ንሓደ እናረኽቦ : እናተኣኸኸብና መጺእና ። ግና ብቐጽሪ ውሑዳት ኢና ኔርና ድሓር ግና እናበዛሕና መጺእና : አብ ገዛ ገዛ ከኣ ንራኽብ ኔርና ። ወንጌል ሱቕ ኣይብልን እዩ : ባዕሉ እዩ ቃል ኣምላኽ ዝሰርሕ : በዚ ኸኣ እናበዛሕና መጺእና ። ዓርቢ ከኣ ዕረፍቲ ስለዝኾነ : ዓርቢ ዓርቢ ንራኽብ ኔርና።

ሕቶ : እንታይ ዓይነት ፈተናታት መከራ ይበጽሓኩም ነይሩ :

ሕርይቲ : እወ : አብ ጅዳ ቸርቕ የለን : መንግስቲ ውን ክርስትና ክሰፍሕ ኣይደልዮን እዩ ። እናበዛሕና ምስ ከድና : እቲ ወረ ኸኣ እናወጸ ምስ



ምስ ከደ : ገለ ሰባት ንመንግስቲ ሰውድያ ነጊሮምልና ። ስለዚ ሓደ መዓልቲ ተኣኪብና እናጸለና ከሎና : መጺአም ኣኪበም ብኣውቶቡስ ሓዞምና ናብ ቤት ማእሰርቲ የእትዮምና ። ካብኡ ተጠሪዝና ነናብ ዝመጸእናሉ ዓዲ ተመሊሰና ። ብእኡ ኸኣ ፋሕ ኢልና : ግን እግዚአብሔር ኩል ጊዜ ዘርኢ ኣለዎ ።

ሕቶ: መኣስ እዩ እዚ : ከንደይ ትኹስ ሰባትከ ኔርኩም : ንኸንደይ ዝኣከል ተኣሲርኩም :

ሕርይቲ: ዝተጠረዝናሉ 1987 ኣቢሉ እዩ ነይሩ ። ኣስታት ሰላሳ እንኸውን ኢና ኔርና ። ብዙሕ ኣይተኣሰርናን : ማለት ቀልጢፎም ነናብ ዝመጸእናሉ ዓዲ ሰዲዶምና : ኣነ ኸኣ ካብ ሱዳን ስለ ዝተበገስኩ : ናብኡ መሊሶምኒ።

ሕቶ : ኣብ ሱዳን ከ እቲ ኣገልግሎት ከመይ ነይሩ፤

ሕርይቲ : ኣብ ሱዳን ድማ : ምምስካር ስለ ዝነበረ ኣብ ውሽጠይ : ንዝረኽብኩዎ ሰብ ምምስካር ይቐጽል ነይረ ። ደሓር ግን ጐይታ ኣብ ልበይ ሓንቲ ቃል ሂቡኒ : ኮፍ ኢለ ብቐል ኣምላኽ እናስተንተንኩ ከለኹ : ጳውሎስ ግን ብምህሮ ናይቲ ቐል ጸኒዑ ነበረ : እትብል ቃል ተዋሂባትኒ ። (ግብ.18:5) ። እንታይ ማለት እዩ እዚ ኢለ ከስተንትን ከለኹ : ቅድሚኡ ጊዜ ብዘይካ ምምስካር እምበር ምምሃር ኣይርድኣንን እዩ ነይሩ ። ካብኡ ግን ናብ ምምሃር ገጸይ እናዘበልኩ መጺኣ : ነቶም ዝደሓኑስ ከምህሮም ከም ዘሎኒ ጐይታ ኣረዲኡኒ ። ካብኡ ነቲ ዝደሓነ ሰብ ከተኸሎ ከም ዘሎካ : ቃል ኣምላኽ ከትምህሮ ከም ዘሎካ : ናብኡ ገጸይ እናዘዘኹ መጺኣ ማለት እዩ ።

ሕቶ : ሓራይ ኣብዚ ሕጂ እዋን : ኣብ ዓዲ ዓረብ

ዘለዎ ደቀንስትዮ እተመሓላልፍዮ መልእኽቲ እንታይ ኣሎኪ ፤

ሕርይቲ : ንሕና ብህይወት ሃሊና ብምት : ጐይታ ብኣና ክኸብር እዩ ዝግብኦ : ኣብ ዝሃለና ሃሊና ኸኣ : ህይወትና የሱስ እዩ ። ስለዚ ንኣምላኽ ምንባር ንየሱስ ምንባር እዩ እቲ ዋና ነገር ። ከም ማንም ክርስትያን ከኣ : ሕድሪ ኣሎና : ሓላፍነት ኣሎና ። ከምቲ ጳውሎስ ዝብሎ : ንለባማትን ንዓይሱን ዕዳ ኣሎኒ ኢሉ - ሮሜ 1:14 - : ስለዚ ኣብ ዝሃለና ዓለም ንሃሉ ዕዳ ኣሎና ። ዝኹነ ጓል ኣንስተይቲ ትኹን ወዲ ተባዕታይ ንኹሉ ሰብ ወንጌል ክነግር ዕዳ ኣለዎ ። ስለዚ ሰኽሚ ተሰሚዑና : ሰብ ናብ ሲኦል ከይከይድ ሓሊና : ንኹሉ ፍጥረት ወንጌል ንገሩ ከም እተጸሕፈ : ወንጌል ንንገር ።

ሕቶ: ተራ ደቀንስትዮኽ ፡ ኣብ ሓንቲ ቤተ ክርስትያን ተራ ደቀንስትዮ ከመይ ትገልጽዮ፤

ሕርይቲ: እግዚአብሔርሲ ንደቂተባዕትዮ ንደቀንስትዮ ከይፈላለየ ጸጸጋኡ ሂብዎ እዩ። ኣምላኽ ከኣ ብጽታ ኣይኮነን ዝግልገል : ብመንፈስ እዩ ዝግልገል ። ስለዚ ውሽጣዊ ሰብካ የሱስ እንተ ገዚእዎ : መንፈስ ቅዱስ ብሓይሊ ኣብ ልብኻ እንተሎሲ : ከምቲ እግዚአብሔር ኣብ ውሽጥኻ ዘንበሮ ጸጋ ኢኻ እትሰርሖ እምበር : ከም ጓል ኣንስተይቲ ወይ ከም ወዲ ተባታይ : ኣነ ኸምኡ ኢለ ኣገልጊለ ኣይፈልጥን እዩ ። ጓል ኣንስተይቲ ስለ ዝኾንኩ እዚ ኸገብር ኣለኒ ኢለ ዘይኮንኩ ዝገብርሲ : ከም ኣማኒት ከም መንፈሳዊት ሰብ ክገብር ዘሎኒ ምስ ሓሰብኩ : እግዚአብሔር እቲ ኣብ ልበይ ዘቐመጦ ይገብር ። ስለዚ እግዚአብሔር ብመንፈስ እዩ ዝግልገል እምበር ብጽታ ኣይኮነን።

ሕቶ: ሕጂ ኣብዚ ዘለኹዮ ዓላስ ቤተ ክርስትያን ብምንታይ ተገልግሊ ኣለኹ ፤

ሕርይቲ፡ ብምምሃር እየ ዘገልግል ዘለኹ። ብጸሎት ምምራሕ ውን የገልግል እየ ። ንሓደስቲ ነፍሳት ከኣ እናመሃርኩ የዕብዮም ።

ሕቶ፡ እስከ እግዚአብሔር ኣብ ህይወትኪ ዝገበሮ እትዝክርዮ ፡ ፍሉይ ነገር ፤

ሕርይቲ ፡ ኣብ ህይወተይ እቲ ዝዓበየ ዝገበሮ ምድሓን ነፍሰይ እዩ ። ማለት ተስፋ ዘይነበረኒ ሰብ ፡ ብሞት ዝጭነቐ ዝነበርኩ ሰብ ፡ ሞይተ ኸኣ ናበይ እየ ክኸይድ ዝብል ዝነበርኩ ሰብሲ ፡ ብእምነት ከም ዝጸድቐ ብነጻ ንወዱ ኣብ መስቀል ኣሕሊፉ ከም ዝሃበ እሞ ፡ ንእኡ ብምእማን ጥራይ ክጸድቐ ከምዝኸእል ምፍላጠይ ምእማነይ፡ እዚ ካብ ኩሉ ዝዓበየ ጸጋ እዩ ኣብ ህይወተይ ። እታ ኸልኣይቲ ንኣምላኽ ኣጸቢቐ ዘመስግኖ ድማ፡ መንፈስ ቅዱስ ምምልኣይ ። ሰብ ብዙሕ ድኹም እንድዩ ኣብ ዝኾነ ደኺመ ዝበልኩሉ መንፈስ ቅዱስ መጺኡ ኣተንስእ ከብለኒ ከሎ ፡ ዋላ ሕጅስ ኣይክእልን እየ ኣብ ዝበልኩሉ ፡ መንፈስ ቅዱስ መጺኡ ሓይሊ ኪኾነኒ ከሎ ፡ እዝስ ክገብሮ ኣይክእልን እየ ክብል ከለኹ መንፈስ ቅዱስ መጺኡ ውርስ ከብለኒ ከሎ እሞ ካብ ዓቕመይ ንላዕሊ ንዝኾነኒ እግዚአብሔር ክሰርሕ ከሎ ክርኢ ከለኹ ይድነቐ ። ንኣምላኽ ስለ ምድሓይን መንፈሱ ስለ ዝሃበንን የመስግኖ ።

ሕቶ፡ ኣብ ህይወትኪ ካብ ኩሉ ተሓጉሰኪ ዕለት፤

ሕርይቲ ፡ ዝደሓንኩሉ መዓልቲ ። ዝደሓንኩላ መዓልቲ እያ ዝዓበየት ።

ሕቶ፡ ኣብ መወዳእታ ከተመሓላልፍዮ እትደሊ መልእኽቲ እንተሎኪ ፤

ሕርይቲ፡ ከመሓላልፎ ዝደሊ መልእኽቲ ፡ ነቶም ኣመንቲ ብምምስካርና ብዙሕ ሰብ ናብ ጌይታ ይመጽእ እዩ ። ምምስካር ንፈቱ ንህሉ ኢና ፡ ኣብ

ቈሎ.1፡28 ከምዚ ኢሉ ኣሎ “ንሕና ድማ ፡ ንኹሉ ሰብ ብክርስቶስ ምሉእ ጌርና ኸነቐኣም፡ ብጥበብ ዘበለ ንኹሉ ሰብ እናመዓድና ፡ ንኹሉ ሰብውን እናመሃርና ንነግር ኣሎና ።” ስለዚ እግዚአብሔር ናብ ቤት ኣምላኽ ዝመጹ ሰባት ጥራይ ዘይኮነ ዝደልየና ፡ ነቲ ዝመጸ ሰብ ከኣ ኩሉ ከነዕብዮ ምሉእ ጌርና ከነቐሞ ፡ ምኽንያቱ ቃል ኣምላኽ ህዝበይ ሰኣን ፍልጠት ይጠፍእ እዩ ዝብል ፡ ስለዚ ጥራይ ምድሓኑ ተረዲኦቶ ዘይዓበየ ሰብ ክንደይ እዩ ዘሎ ኣብ ቤት እግዚአብሔር እሞ፡ ክንምህር ከነዕቢ ሰብ ክንተክል ፡ ነዚ ኣተኩሮ ክንገብረሉ ይላቦ ። ኣብ መወዳእታ ንጸሊ ፡ - “ሃሌሉያ ፡ እግዚአብሔር ኣምላኽ ሰማይን ባሕርን ዝፈጠርካ ኣምላኽ ፡ ብስም የሱስ ነመስግነካ ኣሎና ። ንስኻ ትርኢይ ትሰምዕ ንኣኻ ዝሕብኣካ ፍጥረት ከኣ የልቦን እሞ ፡ ጌይታ ኣብዛ ሰዓት ሰብ ኣብ ዝሃለወ ይሃሉ ፡ ንዓኻ ዘይፈልጠካ እንተኾነ መንፈሳዊ ኣዲንቱ ክትከፍተሉ ፡ ንኣኻ ንዝፈለጡ ኹሎም ከኣ ኣብ ቤትካ ኣጽንዓዮም ። ነቶም እንፈልጠካ ፡ ንኸነገልግለካ እንደሊ ኸኣ ፡ ንህዝብኻ ቃላካ ክንነግርም ፡ ክትረድኣና ፡ እጽሊ ኣለኹ ። ጌይታ ስለዚ ዕድል የመስግነካ ኣለኹ። ባዛ ሰዓት እዚኣ ድምጽና ንዝሰምዕ ኩሉ ይባረኽ፡ መንፈስካ ይሕለፎ፡ ኣብ ኩሉ ኩርናዓት ዓለም ዘሎ ኢድካ ትተንክፎ ፡ ሕቶ ዘበለ ኹሉ ይመለስ፡ እስራት ዘበለ ኹሉ ይፈታሕ ፡ ቁጻራት ዘበለ ኹሉ ይፈታሕ፡ ኣብ ጸልማት ዘሎ ኹሉ ጸልማቱ ይብራህ ፡ ኣብ ሕማም ዘሎ ኹሉ ብስም የሱስ ይፈወስ ኣብዛ ሰዓት እዚኣ ። እግዚአብሔር ኣምላኽይ ንስኻ ፡ ርሕቀት ቦታ ኣይክልክለካን እዩ እሞ ፡ ንስኻ ብጽሓሎም ጌይታ ፡ ብመንፈስ ቅዱስ ሕለፍ ። ብስም የሱስ ፡ ንኹሎም ዝነብዑ ዘበሉ ንብዓቶም ድረዝ ጌይታ ። ዝጭነቐ ዝሳቐዩ ንኹሎም ፡ ኣብቲ ውሻጠኦም እቶ ። ብስም ጌይታናን መድሓኒናን የሱስ እጽሊ ኣለኹ። ኣሜን።(ምንጪ ማእዘር ሰማይ ቲቪ)። --ሻሎም--

ሄከን ኢዋን

ምሑዝ ህይወት - ሄለን ኢዋን

“ማለት፡ ክርስቶስ የሱስ ከም ጉይታ ፡ ንርእስና ግና ምእንቲ የሱስ ከም ግዙአትኩም ጌርና እምበር ፡ ርእስና አይኩንናን እንሰብኸ ዘሎና ። እቲ ፡ ካብ ጸልማትሲ ብርሃን ይብረህ ፡ ዝበለ አምላኽ እዩ እሞ ፡ ንብርሃን ፍልጠት ናይ አምላኽ ክብሪ ብገጽ የሱስ ክርስቶስ ኣብ ልብና ኣብርሆ ።” 2ቆረ.4:5-7 ።

ኣብቲ ኣብ ስኮትላንድ ዝነበረ ምንቕቓሕ ናይ መንፈስ ቅዱስ ፡ ኣብ ሓደ ናይ ጸሎትን ቃል አምላኽን መደብ ፡ ክልተ መዛኑ እቲ ሓደ ወዲ እታ ሓንቲ ኸአ ጓል ፡ ንጉይታ ከም ናይ ብሕቲ መድሓኒአም ተቐበሉ ። እቲ ወዲ ጄምስ ስተዋርት ክኸውን ከሎ ፡ እታ ጓል ከአ ሄለን ኢዋን እያ። ነዚ ምስክርነት ዘቐርበ ከአ እዚ ጄምስ ስተዋርት እዩ ።

ሄለን ኢዋን ብ1910 ኣብ ስኮትላንድ ተወልደት ። ንሳ ሓንቲ ንስድራአ እያ ። ንሳ ንጉይታ የሱስ ክትቐበል ከላ ፡ ንእሽቶይ ቀጣን ጓል ዓሰርተ ኣርባዕተ ዓመት ነበረት ። ንሳ ንጉይታ የሱስ ኣብ ህይወታ ከም ፍጹም ጉይታአ ገይራ ኣንገሰቶ ። ሄለን ነቲ ኣብቲ ጊዜ ዝሰበኸ ዝነበረ ቃል “ፍትዋተየ ፡ ኣብዚሕኩም ስተዩ ።” (መሃ.5:1) ፡ ነዚ ቃል ውን ተቐበለቶ እሞ ፡ ብመንፈስ ቅዱስ ተመልአት ፡ ካብ ህይወታ ከአ ርባታት ማይ ህይወት ክውሕዝ ጀመረ።

ሄለን ኣብቲ ንኡስ ዕድሜአ ንጉይታ ምስ ተቐበለት ፡ ብኡብኡ ኩለንትንኣ ብክብሪ አምላኽ ከንጸባርቐ ጀመረ። ብደገፍ መንፈስ ቅዱስ ንመጽሓፍ ቅዱስ ከተጽንዕ ምስ ጀመረት ፡ መዝገብ ጉይታ የሱስ ክግለጸላ ጀመረ ፡ (ዮሃ.16:13-15)። እዚ ኸአ ልባ ብሓገስ ክመልእ ከኣለ ።

ብዙሕ ሳዕ ፡ ኣብ ጉድናታት ክትሓልፍ ከላ ገጸ የንጸባርቐ እሞ ፡ ብዙሓት ሰባት ከአ ደው ይብሉ ፡ ንሳ ኸአ ጥቕስታት ካብ መጽሓፍ ቅዱስ ብዝረኽበቶ እናምጽአት ብዛዕባ እቲ ብሩኽ መድሓኒአ ትነግሮም እሞ፡ እቶም ክርስትያናት ከአ እናነብዑ ይሰምዕዋ ነበሩ ።

ንሳቶም ከአ “ንየሱስ ክንሪኦ ከኣልና ፡ ናብቲ ክቡር ገጹ ክንርኢ ከኣልና” ብምባል ይምስክሩ ነበሩ ። ኣብቲ ጊዜ እቲ እያ ሄለን ፡ ካብ ካልኣት ብፍሉይ ክትንስእ ዝጀመረት ። ንጉይታ ብዕምቑትን ብቐርበትን ክትፈልጦ ጀመረት ። ብዙሓት ዝጠዓምዎ ከም ዝምስክርዎ ኸአ ፡ ንሳ ከም ንቡር ሓንሳብ ብፍሽኽታ ሰላም ምስ እትብለካ ፡ ምሉእ መዓልቲ ሰናይ መዓልቲ ተባሪኽካ ፡ ሓይልኻ ተሓዲሱ ፡ ከም ዝውዕል ይምስክሩ ።

ሄለን ኩሉሳዕ ንግሆ ሰዓት ሓሙሽተ ተንሲኦ ምስ ጉይታ ጊዜ ተሕልፍ ነበረት ። ንሳ ክትንስእ ከላ ፡ ንቤታ ከተመቐ ኢላ ኣይትፍትንን ነበረት ፡ ንነብሳ ብዝኾነ ክምቐኣ ኢላ እትገብሮ ነገር ኣይነበረን ። ኣብቲ ዘይምቐእ ጊዜ ውን ትነቕሕ ነበረት ። ከምዚ ኢላ ነቶም ካልኣት ኣብ ወጻኢ ዝነበሩ ብሽግር ዝሓልፉ ሰባት ትጽልየሎም ነበረት ።

ነሳ ጸሎታ ብምስጋናን አምልኾን እያ እትጅምሮ ። ብድሕሪኡ ልባ ብቃል አምላኽ ክመውቐ ተንብብ ። ንሳ ብዛዕባ ጸሎት ትብል “ምርኣይ ጥራይ የድሕን ፡ ውሽጢ ምእታው ግን ይቐድስ” ፡ በዚ ኸአ ሄለን ንጉይታአ ብጸሎት ገይራ ርእይ ጥራይ ዘይኮነ ፡ ክሳብ ውሽጢ እትኣቱ ጊዜ ትወስድ ነበረት ። ኣብ ጸሎታ ፡ ስለ ኣገልግሎታ ፡ ስለ መሓዙታን ፡ ቤተሰባን ፡ ስለቶም ዝረኽብዋ ሰባት ፡ ስለ ወንጌላውያን ኣገልገልቲ ፡ ስለ ዘይደሓኑ ነፍሳት ትጽሊ ነበረት ። ስለቶም ዝመስከረትሎም ሰባት ዝርዝር ኣስማቶም ሒዛ ክሳብ ዳግም ዝውለዱ ትጽልየሎም ነበረት ። ኣብ ናይ ሄለን ዲያሪ - መዝገብ - ከም ዝተረኽበ ፡ ሄለን ስለ ዝኾነ ሰብ ጸሎት ክትገብረሉ ዝጀመርት ዕለት ይምዝገብ ፡ ድሓር ከአ እቲ ጸሎት ዝተመለሰላ ዕለት ትምዝግብ ነበረት ። ብጸሎታ ንእግዚኣብሄር ክዓይይን ሰባት ክድሕኑን ገበረት።

ሄለን ፡ ስለቶም ናብ ጥፍኣት ዘምርሑ ነፍሳት ብዙሕ ቅንኣት ነበራ ። ስለቲ ኣብ ውሽጢ መጋረጃ ኮይና

ብጸሎት እታጋደለሎም ንሄለን ብዙሓት ኣብ መንጐ እቶም ሃብታማትን ድኻታትን ፡ መንእሰያትን ኣረግቶትን፡ ጭዋታትን ምሁራትን ፡ ብዙሓት ሓደስቲ ነፍሳት ተዋባ። (ኢሳ.66:8) ። ንሄለን ቀሊል ወይ ሕልፍ እትብሎ ጸሎት ፡ ኣይነበራን ።

ሄለን ፡ ኩል ጊዜ ኣብ ንእሽቶይ ነገር ይኹን ኣብ ዓቢ ነገር ምርሒት ጐይታ ምሉእ መዓልቲ ትደሊ ነበረት። ንሳ ዝኾነ ከዳን ከትገዝእ እንተ ኾይና ፡ ዋላ መንዲል ርእሷ ከትገዝእ እንተ ኾይና ፡ ኣብቲ እንዳ መሸጣ ከዳን ከይዳ ደው ትብል እሞ ፡ ምርሒት ካብ ጐይታ እያ እትጽበ ። ንሳ ንጐይታ ብኹሉ ነገር ከተሕጉስ እያ እትጽዕር ፡ ንሳ ብባህሊ ሰባት ከይከደት ብኹሉ እትገብሮ ንጐይታ የሱስ ከተሕጉስ እያ እትደሊ ። ኩላቶም መሓዙታ ከም ዝምስክሩላ ድማ ፡ ሄለን ኩል ሳዕ ኣከዳድናኣ ግቡእ ኣከዳድና ነበረ ።

ሄለን ከትምስክር ከላ ፡ ናይ ብሕታ ዝኾነ ኣገባብ ኣመሰኸኸራ ኣለዋ ። ብምምስካር ከኣ ኣዝያ ትሕዝቲ እያ ። ሓደ ጊዜ ጄምስ ስቴዋርት ኣብ ጐደናታት ስኮትላንድ - ግላስጎው እናመስከረ ከሎ ፡ ኣብቲ ኣዝዩ ቍሪ ዝነበሮ ወቕቲ ፡ ንሄለን ውን እናመስከረት ረኸባ ፡ ሄለን ንሓንቲ ድኻ ኣመንዝራ ብኢዳ ሓቕፋ ብዛዕባ ክርስቶስን ፍቕሩን ከትምስክረላ ፡ ረኸባ እሞ ፡ ጄምስ ኣዝዩ ኣስተንከረ። ጄምስ ንሄለን ብዙሕ ሳዕ ፡ ንሰኽራማት ናብ መድሕን የሱስ ከትመርሖም ከላ ረኸባ ።

ኣብ ዝኾነ ወንጌላዊ ኣኼባታት ፡ ንሳ ብዛዕባ ዝጠፍኡ ነፍሳት ንቕሕቲ ነበረት ። ሓደ ጊዜ ኣብ ሓደ ጉባኤ ፡ መደብ እናተኸየደ ፡ ሄለን ንሓንቲ ኣብ ርሑቕ ጸግዒ ናይቲ ኣዳራሽ ኮፍ ኢላ ዝነበረት ጓሂ ዝነበብ ኣብ ገጸ ፡ ኣብ ኣዲንታ ኸኣ ንብዓት ፡ ዝነበራ ሰበይቲ ርኣየታ ። ሄለን ኣብ ትሕቲ ምርሒት መንፈስ ቅዱስ ፡ ናብኣ ከይዳ ጉዝጉዝ ኢላ ኣብ ጐናኮፍ በለት ። ከሳብ እቲ መደብ ዝውዳእ ከኣ ብልባ ትጽልየላ ነበረት ። እታ ሰበይቲ ከትከይድ ኢላ ከትንስእ ከላ ፡ ሄለን ምስኣ ተንስኣት ፡ ብዛዕባ እቲ ዝነበረ መልእኽቲ እናተዛረበት ፡ ነቲ ዝነበራ ናይ ልቢ ጾር ከተራግፈላን ከተተባብዓን ጀመረት ። በዚ ኸምዚ ሄለን ፡ ነተን ብዛዕባ ናይዛ ዓለም ህይወት ጾር ዝነበረን ፡ ብሰኽሚ ሓጢአት ዝጐበግን ተስፋ ዝቐረጸን

ነፍሳት ፡ ናብ መድሕኒኣን ትመልሰን ነበረት ። ሄለን ነዘን ነፍሳት ናብቲ ገንሽል ኣምላኽ ተምርሖን ነበረት ፡ ከሳብ ንሰብ መኪና ደው ብምባል ኣብ ጐደናታት ትምስክር ነበረት።

ሄለን ናብ ዩኒቨርሲቲ ግላስጎው ምስ ኣተወት ፡ ናብቲ ዩኒቨርሲቲ ብመጓጓዝያ ከትጥቀም ትኽእል ከላ ፡ ንሳ ግና ብእግራ ከትጉዓዝ ትደሊ ነበረት ፡ ምኽንያቱ ብእግራ ከትጉዓዝ ከላ ንብዙሓት ነፍሳት ትምስክረለን ፡ ትራክት ትዕድል ነበረት ። ንሳ በዚ ኸምዚ ንብዙሓት ተምሃሮ ናብ ክርስቶስ መድሕኒ ከትስሕቦም ከኣለት ። ሓደ ፕሮፌሰር ኣብቲ ዩኒቨርሲቲ ዝምህራ ዝነበረ ብዛዕባኣ ከዛረብ ከሎ ፤ ንሳ ኣብ ዝኸደቶ ስፍራ ናይዚ ዩኒቨርሲቲ መኣዛ ክርስቶስ እዩ ይስዕባ ነበረ ፡ ክብል መስከረ ።

ኣብቲ ኣብ ዩኒቨርሲቲ ኣብ ዝካየድ ናይ ተምሃሮ ጸሎት ፡ እዛ ንእሽቶ ጓል እንተ ሃልያ ፡ ዓው ትበል ወይስ ቀስ ትበል ፡ ህልውና መንፈስ ቅዱስ ይህሉ ነበረ ። ሄለን ፍልጥቲ መስካሪት ነበረት ኣብቲ ዩኒቨርሲቲ ።

ሄለን ፡ ብዘይካ እዚ ዓቢ ኣገልግሎት ፡ ብተወሳኺ ኣብ ቃል ኣምላኽ ዘለዋ ሸውሃት ኣዝዩ ዓሚዮቕ ፡ ናብ መለኮታዊ ሓቕታት ቃል መሲዑ ዝኣቱ ነበረ ። ንሳ ንመጽሓፍ ቅዱስ ከተንብብ ከላ ፡ ሓንቲ ጥቕሲ ወይ ንእኣ ባህ ዝብላ ጥራይ ዘይኮነት እተንብብ ፡ ጌና ጓል ዓሰርተ ሸውዓተ ከላ ካብ ዘፍጥረት ከሳብ ራእይ ዮሃንስ ብጥልቀት ተጽንዖ ነበረት ። በዚ ኸኣ ሱርመሰረታ ዝጽኑዕ ውልድቲ ኣምላኽ ከትከውን ኣብቕዓ። ኣእጋራ ጸኒዐን ኣብ ከውሒ እቲ ቕዱስ ቃል ዝተተኸላ እየን ። ንሳ ንኸብሩ ዝኸውን ብሉጽ ነጥቢ ከተመዝገብ ብመጽናዕታ ኣዝያ እኳ ትሕዝቲ እንተነበረት ፡ ግናኽ ንመጽናዕቲ መጽሓፍ ቅዱስ ውን ጊዜ ትፈሊ ነበረት ።

በዚ ኸምዚ ኸኣ ንሳ ፡ ጽቡቕ ጌሩ ሚዛኑ ዝሓለወ ህይወት ክርስትና ከህልዋ ከኣለ ። ንዘይጠቕም ዕላል ጊዜ እኳ እንተዘይነበራ ፡ ንጹህ ብዝኾነ ዕላል ግና ኣዝያ እተምወቕ ሰብ እያ። ክርስቶስ ንኹሉ ዙርያኣ ስለዝመልኦ ፡ ንሳ ንእኡ ከተኸብር ፡ ቅዱስ ህይወት ፡ ህያው ኣገልግሎት ከተካይድ ልባ ኣንቀደ ። ኣብቲ ኣብ ዩኒቨርሲቲ ተምሃሪት ዝነበረትሉ እዋን ፡ ሄለን ንወንጌላዊ ተልእኾ - ሚሽነሪ -

አብ ሃገረ ራሻ ከትልኣኽ ንርእሳ ተዳሉ ነበረት ፡ ስለዚ ነቲ ኣገልግሎት ንምድላው ብውልቃ ቋንቋ ራሻ ተጽንዕ ነበረት ። አብቲ ናይ ቡዚነስ ማስተርስ ከትቅጽለሉ ትሓስብ ዝነበረት ጊዜ፡ ብዕረፍቲ ምስ ሓትንኣ ገሻ ። ንሳ አብቲ ዝኸድኦ ዓዲ ሃንደበት ሓመመት ፡ ብሃንደበት ናብ ቤታ ተጸውዑት ፡ እዚ ኸኣ ንብዙሓት ዘይተጸበይዎ ስንባድኮኖም ። እግዚአብሄር ብጥበቡን ፍቕሩን ፡ ናብ ናይ ዘለኣለም ቤታ አብ መበል ዕስራን ክልተን ዕድሜኣ ጸውዓ። ካብዛ ዓለም ከአ ተፈለየት ። አሸሓት ሰባት አብ ስኮትላንድን ዓባይ ብሪታይንን ፡ ስለ ሄለን ሓዘኑ ። እቲ ምስኣ ብሓደ መዓልቲ ንጐይታ ዝተቐበለ ጄምስ ስቴዋርት ሞት ሄለን ምስ ሰምዐ ብጓሂ ዝኣክል ክበልዕን ኮነ ክስተ ክሳብ ዘይክእል ሓዘነ ። ከምዚ ክብል ከአ ጸለየ ፡ ዎ እግዚአብሄር ከም ሄለን ዝበሉ አተንኸኣልና! ድሕሪ ሄለን ጄምስ ስቴዋርት ወንጌላዊ ተልእኾ ንምግባር ናብ ራሻ ብድሕሪኣ ከደ ።

እምበኣር ክቡራት ኣንበቡቲ ፡ መግለጺ ናይዚ ከምዚ ዝበለ ህይወት እንታይ እዩ ፡ ከመይ ኢላ እዛ ንእሽቶይ ጓል ፡ ተምሃሪት ፡ አብ ጉባኤ ዘይሰበኸት ፡ ወይ ብሓታዊ መዝሙር ዘይብላ ፡ ካብ ቤታ ብዙሕ ርሑቕ ዘይከደት ፡ ከመይ ደኣ ህይወታ አብ ብዙሕ ክፋላት ዓለም ንዘለዉ ጸልዩ ህላውነት እቲ ኹሉ ዝኸእል ክፍለጦም ገይሩ ፡ ታሪኽ ሄለን ናብ ብዙሕ ቋንቋታት ዓለም ተተርጉሙ ፡ መጽሓፍ ተጻሒፉ ፡ ክሳብ ሕጂ ኸኣ ንበረኸት ይኸውን ኣሎ ። ከመይ ኢሉ ኾይንላ ፡ ሓደ መግለጺ ጥራይ ኢና ክንህብ እንኽእል ፡ ንሳ ኩል ሳዕ ብመንፈስ ቅዱስ እትምላእ ሰብ እያ ነይራ ። ንግሆ ሰዓት ሓሙሽተ ተንሲኦ ቅድሚ ኹሉ ምስ ጐይታኣ እያ ጊዜ እትወስድ ። ሄለን ከም ማንም ጓል ኣንስተይቲ ዝነበረት ፡ ግናኽ ሕልፊ ንቡር ከትከውን ዝኸኣለት በቃ ንሳ ኩለንትንኣ ንክርስቶስ ዝተማረኸት ፡ ኩሉ ነገራታ ከአ አብኡ ዘንበረት ፡ ንክርስቶስ እትነብር ሰብ ስለ ዝነበረት እያ ። አብ መወዳእታ ሓንቲ ጥቕሲ ክንህበኩም እሞ ብእኣ ሎሚ ነዚ ታሪኽ ህይወት ሄለን ኢዋን እናዘከርና ፡ ኣነኽ ንክርስቶስ ዶ እነብር ኣለኹ ኢልና ብእኡ ጐይታ ክድግፈና ንጸሊ ፡

“ሕጂ ድማ ፡ ደቀየ ፡ ንሱ ኺግለጽ ከሎ ፡ ትብዓት ምእንቲ ኸንረክብ ፡ ብምጽኣቱ ውን አብ ቅድሚኡ ኸይንሓፍርስ ፡ ብእኡ ንበሩ ።” 1ዮሃ2:28 ።

ሱዱኮ

ንጋድም

1. ንማርያም ዘመዳ
2. ጐራሕን ሕሱምን እዩ ፡ መንከ የስተውዕሎ
4. ኣዲንትኻ ሕውዝውዝ ዘብል፡ልብኻውን ጠዋይ ነገር ዘዛርብ ዘመናዊ መስተ
7. መከራ
8. ዓለባ እትኣልም እንስሳ
9. ንየሱስ ብምስዓም ዘትሓዞ ።
11. ስሓብ
13. ቃላት ከናፍር

ንትኹል

1. የሱስ ምስ ሞተ ፡ እቶም ክልተ ካብ ደቀመዛሙርቲ ሓዲጎምም ዝኸዱላ ዓዲ።
3. ሰበይቲ ኣብርሃም።
5. ቤት ኣምላኽ
6. ፍርሃት እግዚአብሄር መጀመርያኣ እዩ።
7. ሕድገት ሓጢአት።
8. ካልኣይ ሰም።
10. ጸሊይ፡ተማህለል።
12. የሱስ ጐይታ እዩ፡ ኩል ሰብ ኣሜን
14. ሓደ ካብ ነገድ እስራኤል።

	1	2	3	5	6
		4			
9					
	7	10	12		
8					14
11			13		

